

L-HAJJA f'Ghawdex

Jannar 2001 - Nru. 825

Holma li Sehhet

Din ir-rivista giet
moghtija minn
Mons. J. Debrincat
1-1-11
SMD 180398

RESPIRE CENTRE



Dan huwa l-hames volum fis-sensiela
“Ghejun ta’ Katekesi”
ippubblikati fl-okkazjoni
tal-Ġublew il-Kbir tas-Sena 2000.


*Il-volumi l-oħra li ġa hargu f’din is-sensiela
ta’ katekesi għal kulhadd, huma:*

1. “Il-Pjan tal-Eidwa fil-Bibbja”
minn P. Guido Schembri ofm
2. “Il-Ġrajjet Ewlenin tal-Knisja”
minn Mons. Isqof Nikol Ġ. Cauchi
3. “Il-Ġublew – x’inhu u għaliex”
minn Mons. Salv Borg
4. “Il-Quddiesa Mfissra”
minn Mons. Isqof Nikol Ġ. Cauchi

*Sugġetti oħra li ser jiġu ppubblikati
aktar il-quddiem:*

6. “Il-Misteru ta’ I-Ghid”
minn Angelo Xuereb
7. “Omm il-Feddej”
minn Mons. Isqof Nikol Ġ. Cauchi

Kull volum jinbiegħ Lm1.50c



f' din il-ħarġa

- Editorjal • 3
 Il-Hajja fid-Djoċesi • 4
 X'gara dan l-aħħar • 6
 Ghawdex 300 sena ilu –
 Il-Kwareżimalist tal-Avvent u tar-
 Randan fil-Matriċi ta' Ghawdex • 9
 Id-Dinja ta' Ċikku l-Ghawdx • 10
 L-Intervista - Il-Ftuħ tar-
Respite Centre • 12
 Riflessjonijiet fuq il-Paċi • 16
 "Evangelizzazzjoni Ġdida fil-Bidu
 ta' Millennju Ġdid" • 18
 Konsagrazzjoni tal-Familji lill-Qlub
 Imqaddsa ta' Ġesù u ta' Marija • 20
 Bookmark • 22
Ho bisogno di te - Kuncert Rock
 ta' Kant Religjuż • 23
 Min kien Frenċ ta' l-Għarb? • 26
 Mill-Knisja fid-Dinja • 27
 Il-Ġid Komuni • 28
 Drawwiet Missirijietna –
 Il-Mara fil-Folklor Ghawdx (1) • 30
 Wirt Ġzirita –
 Il-Mużew tal-Arkeoloġija (2) • 34
 Is-Seklu ta' l-Anzjani • 38
 Ghawdex Sportiv • 40
 Kurzitajiet minn madwar id-dinja • 42

IL-HAJJA f'Ghawdex

Imwaqqfa Ġunju 1945
 Harġa nru. 825

Mahruga mid-
 Djoċesi ta' Ghawdex

Amministrazzjoni:

Lumen Christi Media Centre
 Triq Fortunato Mizzi,
 Victoria - Ghawdex VCT 111
 Tel. 560496/7 Fax. 561860
 e-mail: lumenchristi@gozodirect.com
 homepage: <http://www.lumenchristi@waldonet.net.mt>
 Abbonament : Lm3 Sostenitur: Lm 5

Issettjata: Lumen Christi Media Centre
 Stampata: "Gozo Press"
 Ghajnsielem, Ghawdex
 Din il-harġa nġalget għall-istampa
 fl-15 ta' Dicembru 2000.
 Il-fehmiet li jistqarru l-kitneba
 m'humieq neċessarjament adawk
 tal-Bord Eduorjali.

Ritratt tal-Qoxra:

Il-ftuħ tar-*Respite Centre*
 (ara intervista paġna 12).

Evangelizzazzjoni Ġdida
 fil-Bidu ta' Millennju Ġdid



Pjan Pastorali Kwinkwennali
 2001-2005

NAĦDMU FUQ IL-PJAN PASTORALI

Fil-bidu tas-sena l-ġdida ma nistgħux ma niftakrux f'tant entitajiet imxerrdin mad-djoċesi tagħna, kollha jippjanaw il-ħidma pastorali tagħhom għal matul ix-xhur li ġejjin. Nimmaginaw li hafna ufficċjali jaħsbu dwar it-temi li fuqhom ser jaħdmu. Nisperaw li kulhadd iżomm quddiem għajnejh il-Pjan Pastorali Kwinkwennali li għandna f'idejna biex fuqu nqassmu u nippjanaw kull ħidma pastorali.

Qabel kollox il-Pjan maħruġ għandu jigi studjat u mifhum sew minn min hu responsabbli li jippjana l-attivitajiet mill-membri kollha. Huwa pjan imqassam tajjeb. Fih erba' taqsimiet prinċipali, li huma: il-familja, it-tfal, l-adolexxenti u ż-żgħażaġh, u l-anzjani. Kull sezzjoni tiġi kkunsidrata mill-aspetti ta' katekezi, tal-liturgija, tad-djakonija jew servizz.

L-iskop tal-Pjan huwa li wieħed iżomm ruħu mal-programm djoċesan u jimxi f'armonija mal-ħidmiet ppjanati minn entitajiet oħra, fosthom il-parroċċa. Fl-istess ħin ma ninħlewx fi programmi u attivitajiet diżorganizzati fejn kull għaqda ma tafx l-oħrajn fejn huma jew, kif ġieli jiġri, jittwettqu ħidmiet duplikati jew kontra xulxin. Tkun haġa wisq ideali li kieku l-entitajiet tal-ħidma pastorali f'kull parroċċa jikkellmu bejniethom dwar il-programmi pastorali li beħsiebhom iwettqu matul is-sena. Hekk inqas ikollna ħela ta' forzi u iktar inkunu effettivi. Il-kunsilli parrokkjali għandhom janimaw kull ħidma f'dan l-ispirtu.

Nawguraw li l-insara tagħna jkun u iktar imħeġġin fil-ħidma pastorali kemm permezz tal-katekezi, kemm bis-sehem fil-liturgija, kif ukoll fil-ħidma ta' solidarjetà nisranija organizzata matul is-sena li qegħdin nibdew. Niftakru dejjem li fl-għaqda hemm is-saħħa u fid-diversitajiet issib biss ħsara u tiksir.

*L-Editor flimkien
 mal-Bord Editorjali
 jawguraw is-Sena t-Tajba
 lill-qarrejja kollha ta' din ir-rivista
 u lill-Ghawdxin kollha.*

EDITORJAL



Attività rikreattiva ghat-tfal li jattendu l-Azzjoni Kattolika



Fl-okkażjoni tal-vaganzi marbuta mal-bidu ta' Novembru, l-Azzjoni Kattolika organizzat attività rikreattiva ghat-tfal Ghawdxin li jattendu l-Azzjoni Kattolika. Din saret nhar il-Ġimgħa 3 ta' Novembru f'Marsalforn. It-tfal kellhom mumentu ta' talb flimkien, hadu sehem fil-quddiesa u wara kellhom hinm ta' logħob u divertiment fuq il-Promenade tal-Qbajjar.

L-Isqof jiltaqa' mat-tfal ta' Lourdes Home

Kif hija drawwa fid-Djoċesi ta' Ghawdex, fl-okkażjoni tal-festa ta' San Martin, nhar il-Ġimgħa 10 ta' Novembru l-Isqof Mons. Nikol Ġ. Cauchi żar id-Dar ta' Lourdes l-Imgarr u ltaqa' mat-tfal li jghixu hemmhekk u mas-Sorijiet li jiehdu hsiebhom. Huwa qassam xi boros b'helu u b'oġġetti ohra ta' l-ikel lil kull tifel u tifla li kienu hemm. F'din iż-żjara l-Isqof kien akkumpanjat minn Dun Manwel Curmi, Segretarju Djoċesan għall-Caritas f'Ghawdex.

Żjara fl-iskola tal-Konservatorju

Nhar il-Ġimgħa 17 ta' Novembru l-Isqof kien mistieden biex iżur l-iskola tal-Konservatorju, fi Triq Pietru Pace, Victoria. Iz-żjara bdiet b'Konċelebrazzjoni fil-Kappella ta' l-istess Konservatorju li fiha hadu sehem il-Headmaster Mons Carmelo Gauci u l-ekonomu il-Kan Dun Mikiel Mintoff. Barra mill-istudenti, il-ġenituri tagħhom u l-ghalliema, kienu preżenti wkoll it-tfal ta' l-ewwel Tqarbina li jiffrekwentaw din l-iskola. Dawn ġew mogħtija tifikira ta' l-okkażjoni. Wara l-Quddiesa l-Isqof flimkien mal-Headmaster żar kull waħda mill-klassijiet ta' l-iskola u tkellem ma' l-istudenti u mal-ghalliema. Fl-ahhar żar ukoll l-estensjoni ġdida ta' din l-iskola u ra l-progress fil-bini l-ġdid li qorob biex jitlesta halli jkun jista' jilqa l-iskola sekondarja tal-bniet.

Żjara f'Ghawdex tal-Liturġista Patri Silvano Maggioni

Il-Professor Patri Silvano Maggiani, li huwa espert fl-Liturġija u li jghallem dan is-sugġett fl-università Pontifiċja Sant'Anselmu f'Ruma, li kien mistieden f'Malta biex imexxi laqgħat ta' l-aġġornament tal-Kleru, żar ukoll Ghawdex u ta' konferenza lis-saċerdoti u lis-seminaristi fil-Kappella tas-Seminarju Maġġuri nhar is-17 ta' Novembru fil-5.00pm. Is-sugġett tad-diskors tiegħu kien: "L-Ordo Missae del Messale Romano - 3^a edizione". Kien hemm għad sabih ta' saċerdoti li hadu sehem f'din il-laqgħa. Patri Maggiani huwa wkoll konsultur ta' l-Uffiċċju taċ-Ċelebrazzjonijiet Liturġiċi tal-Q.T. il-Papa u tal-Uffiċċju Liturġiku Nazzjonali fi hdan il-Konferenza Episkopali Taljana.

L-Isqof jiltaqa' maż-żgħażaġh ta' San Lawrenz

Nhar il-Ġimgħa 17 ta' Novembru, kif sar f'dan l-ahhar snin, l-Isqof iltaqa maż-żgħażaġh tal-parroċċa ta' San

Lawrenz fiċ-ċentru parrokkjali tar-rahal fl-okkażjoni tal-Ġimgha taż-żghażaġh. Huwa wieġeb ghad-domandi li ghamlulu ż-żghażaġh stess fuq suġġetti relatati mar-reliġjon u l-hajja tal-knisja.

L-istudenti tal-iskejjel sekondarji jiċċelebraw il-festa ta' Kristu Re

Fl-Isports Complex l-istudenti ta' forms III, IV u V ta' l-iskejjel sekondarji subien u bniet, attendew għal ċelebrazzjoni ta' talb u kant fl-okkażjoni tal-festa ta' Kristu Re nhar l-Erbgħa 22 ta' Novembru. Din l-attività kienet organizzata mill-Kummissjoni Djoċesana Żghażaġh. Matul iċ-ċelebrazzjoni kien hemm mima mill-istudenti bniet ta' l-iskola Agius De Soldanis, messaġġ ta' Fr. Paul Chetcuti S.J., mument ta' talb immexxija minn Mons. Isqof, u fl-ahħar inghatat il-barka Sagramentali.

Iż-Żghażaġh Ghawdxin jitolbu flimkien

Fil-25 ta' Novembru Mons Isqof mexxa konċelebrazzjoni fil-Knisja tal-Patrijiet Kapučċini, Victoria, li giet organizzata mill-Kummissjoni Djoċesana Żghażaġh fl-okkażjoni tal-festa ta' Kristu Re. Ir-rit tal-bidu tal-quddiesa sar fuq iz-zuntier fejn iż-żghażaġh ghamlu ċ-ċahda tax-xitan u mxew b'xemgha mixghula f'idejhom lejn il-Knisja. Żewġ tfajliet u fra kapučċin inghataw il-permess mill-isqof biex jakkumpanjaw ir-rit tat-tqarbin billi jzommu l-pissidi f'idejhom waqt li s-sacerdoti kienu jqarbu liż-żghażaġha biż-żewġ speci.

Il-funzjoni ta' Kristu Re fil-Kumpless Sportiv

Il-funzjoni ta' Kristu Re nhar il-Hadd 26 ta' Novembru fil-ghaxija bdiet bit-tqegħid tal-kuruni f'isem il-parroċċi f'riġlejn l-istatwa ta' Kristu Re fi Pjazza Indipendenza, Victoria. Il-poplu mexxa f'korteo lejn il-Kumpless Sportiv wara s-Salib taż-Żghażaġh, merfugh u akkumpanjat minn grupp ta' zghażaġh li hadu sehem fil-Ġublew taż-Żghażaġh f'Ruma. Is-Salib kien akkumpanjat mill-Victoria Scout Group. Il-programm tal-funzjoni ta' Kristu Re fil-Kumpless Sportiv kien jikkonsisti f'kant, mima mtellgħa mill-istudenti ta' l-iskola Agius de Soldanis, qari tal-kelma t'Alla u diskors minn Mons. Isqof. Il-mument ta' l-adorazzjoni ewkaristija, fejn Ġesù Ostja tqiegħed f'nofs is-sala, kien akkumpanjat mit-talb u l-kant. Matul l-adorazzjoni, il-poplu żamm il-hin kollu xemgha tixgħel. Kien mument spettakolari u kommoventi fl-istess hin. Iċ-ċelebrazzjoni ntemmet bil-barka sagramentali. (Id-diskors ta' Mons. Isqof għandu jidher fl-Atti tal-Kurja.)

Ġublew ta' l-istudenti ta' l-Iskejjel Sekondarji
Il-Vigarju Ġenerali tad-djoċesi, Mons. Giovanni B.

Gauċi mexxa konċelebrazzjonijiet tal-quddies għall-istudenti ta' l-iskola sekondarja tas-subien Ninu Cremona biex dawn jiċċelebraw il-Ġublew tagħhom u jiksbu l-Indulġenza tal-Ġublew. L-ewwel Quddiesa giet ċċelebrata fl-1 ta' Diċembru fil-Bażilika ta' San Ġorġ, u għaliha hadu sehem l-istudenti ta' Forms I, II u III. Quddiesa oħra saret mill-istess Vigarju fil-Katidral ta' Ghawdex nhar il-5 ta' Diċembru, u għaliha attentew l-istudenti tal-Forms IV, V. Din l-attività giet organizzata mid-Diretturi Spiritwali ta' l-istess skejjel konċernati, Dun Ġorġ Grima u Dun Brian Mejlak.

L-istudenti bniet ta' l-iskola Agius de Soldanis iċċelebraw il-Ġublew tagħhom fis-Santwarju ta' Pinu. Huma nqasmu fi tliet gruppi u mxew f'pellegrinaġġ mill-Għasri sas-Santwarju fejn id-Direttur Spiritwali ta' l-iskola, Dun Anton Refalo, iċċelebra l-quddiesa. Dan gara fid-29 u fit-30 ta' Novembru, u fl-1 ta' Diċembru.

Quddiesa b'suffraġju tal-Kardinal Pietro Palazzini

Dan l-ahħar giet imhabbra l-mewt tal-Kardinal Pietro Palazzini. Peress li dan il-Kardinal kien ha sehem fiċ-ċentinarju tal-1985 li fakkar il-mitt sena mit-twaqqif tal-parroċċa ta' Kerċem, il-parroċċa ta' Kerċem hasbet li tfakkar dan il-persunaġġ b'Quddiesa ta' Suffraġju għal ruħu. Din il-konċelebrazzjoni saret nhar is-Sibt 2 ta' Diċembru fil-Knisja Parrokkjali u għaliha hadu sehem is-sacerdoti tal-parroċċa. Matul l-omelija Mons Isqof fakkar fil-hidma tal-Kardinal Palazzini u fl-imhabbra li kellu lejn id-Djoċesi ta' Ghawdex.

Il-ftuħ tar-Respite Centre f'Għajnsielem



F l-okkażjoni tal-ftuħ tar-Respite Centre u tal-Ġublew tal-Persuni b'Diżabilità, Mons. Isqof mexxa konċelebrazzjoni fil-Knisja tal-Madonna ta' Loretu, f'Għajnsielem nhar il-Hadd 3 ta' Diċembru. Wara l-Quddiesa sar it-tberik tar-Respite Centre minn Mons. Isqof, waqt li l-ftuħ sar mill-Acting President tar-Republika ta' Malta Dr. George Hyzler M.D.



TFAJLA GĦAWDXIJA TINGHAŻEL BHALA MISS MALTESE NATION

Sue Ellen Vella, tfajla minn Tač-Ċawla li tiffrekwenta l-iskola post-sekorja Sir M.A. Refalo, wara li kienet rebħet it-titlu ta' Miss Gozo, dan l-aħħar kisbet suċċess iehor meta, waqt it-73 konkors tal-Miss Malta, ġurija ta' nazzjonalità barranija għażlitha bhala *Miss Maltese Nation*. Sue Ellen beħsiebha tkompli bl-istudji tagħha fl-università fil-qasam tal-medicina.

WORKSHOPS GHAŻ-ŻGHAŻAGH GĦAWDXIN

Madwar sitt mitt student mill-iskejjel sekondarji attendew għal *workshops* organizzati mill-Fondazzjoni OASI fiċ-Ċentru għall-NGOs fix-



Xewkija. Dawn saru l-Ħamis 9 ta' Novembru. Il-Ministru għal Għawdex għamlet żjara ta' kortesija lill-istudenti.

ESIBIZZJONI

Wirja dwar il-kittieb Inġliż Nicholas Monsarrat giet inawgurata mill-Ministru għal Għawdex fl-iskola primarja ta' San Lawrenz, nhar il-Ġimgha 24 ta'



Novembru. Nicholas Monsarrat qatta' l-aħħar snin ta' hajtu sakemm miet fir-rahall ta' San Lawrenz. F'ċerimonja li saret dan l-aħħar, mart il-kittieb, li għada tghix fir-rahall, irċeviet l-onorificenza ta' "Ċittadin Onorarju" ta' San Lawrenz li nghatat mill-Kunsill Lokali tal-post lil dan il-kittieb.

NWAR MUŻIKALI

It-tielet edizzjoni ta' dan il-kunċert inżammet nhar il-Ġimgha 24 ta' Novembru fis-Sala ta' l-Esebizjonijiet fl-Ministeru għal Għawdex. Kien hemm daqq fuq il-pjanu, bil-klarinet u bil-vjolin. Is-serata tmexxiet mis-Sopran Rosabelle Pavia u kienet organizzata mill-Kunsill Kulturali Għawdexi.

PREMJU "ĠIEH GHAJNSELMIŻ"

Il-premju nġhata mill-Kunsill Lokali ta' Għajnsielem lil Josephine Xuereb għall-hidma tagħha b'risq ir-rahall għal dawn l-aħhar 55 sena. Il-programm tas-serata, li nżammet is-Sibt 2 ta' Diċembru, kien jinkludi qari ta' poeziji u artikli, u kant minn Rosabelle Pavia u Lourdes Buttigieg. Is-sindku tal-post, is-Sur Frans Cauchi, għalaq is-serata b'messaġġ ta' l-okkażjoni.

PROGRAMM MUŻIKALI

Fl-okkażjoni tal-beatifikazzjoni tal-Papa Piju IX, fundatur tad-Djoċesi ta' Għawdex, l-Għaqda Mużikali tal-Qala *Ite ad Joseph* pprezentat programm mużikali ta' tifikira. Il-programm sar taħt il-patroċinju ta' l-E.T. Mons. Isqof N. Cauchi. Dun Joe Bezzina għamel diskors ta' l-okkażjoni.

PREMJU FAVUR L-AMBJENT

Il-Kunsill Lokali tal-Qala ġie fit-tieni post fil-kompetizzjoni *Sebbaħ Pajjizek 2000*. Dan inġhata fid-dawl tal-hidma li wettaq il-Kunsill biex isebbaħ il-pjazez tal-lokal flimkien mal-*playingfield*. Il-Ministru Austin Gatt ipprezenta ċertifikat tal-mertu u ċekk ta' Lm200 lis-Sindku Paul Buttigieg. Il-Kunsill Lokali tax-Xagħra ha t-tieni post fil-kategorija dwar xtut tal-baħar, b'referenza għall-bajja tar-Ramla.

GWIDA ELETTRONIKA

Fit-tempji tal-Ġgantija ġiet introdotta sistema ta' interpretazzjoni tas-sit u li l-*viżitaturi* jistghu



jagħmlu użu minnha waqt iż-żjarat tagħhom fit-tempji. Permezz ta' apparat elettroniku, min iżur il-Ġgantija issa jista' jsegwi spjegazzjoni pass pass ta' għoxrin minuta li tgħinu jifhem aħjar it-tempji. It-test inkiteb mill-Professor Anthony Bonanno. Is-servizz jinsab f'ħames lingwi.

NUTCRACKER

Dan l-ispettaklu tal-*ballet* inżamm fit-teatru Astra s-Sibt 9 ta' Diċembru. L-ispettaklu ġie mtella' minn *Le Ballet Classique de Paris*, bis-sehem tas-solisti ta' *Kiev Ballet*. Id-direzzjoni artistika u koreografika kienet f'idejn Jeannete Jacquet.

PREMJU "ŻAGĦŻUGH TAS-SENA"


Il-premju, imniedi mill-Fondazzjoni OASI, din is-sena ntrebah minn Chris Galea, żagħżugh mill-



Fontana, għax-xogħol volontarju li ilu jwettaq b'risq l-anzjani u l-batuti għal dawn l-aħhar disa' snin. Is-serata nżammet fil-lukanda Ta' Ċenċ, nhar is-Sibt 9 ta' Diċembru. Attendew, fost l-oħrajn, l-Ispeaket tal-kamra l-On. Anton Tabone u l-Ministru għal Għawdex.

PRESEPJU TAL-MILLENNJU

Il-Hadd 10 ta' Diċembru, fil-Pjazza Madonna ta' Loreto f'Għajnsielem, is-sindku tal-post, is-Sur



Fir-ritratt jidhru Marċell Mizzi fil-parti ta' San Ġużepp, Maureen Dimech bhala l-Madonna, u Matthew Ciangura ta' xahrejn bhala Ġesù Bambin.

Frans Cauchi inawgura presepju haj. Dan ix-xogħol hu frott il-hidma volontarja ta' diversi żgħażaġh Għajnselmiżi, taħt id-direzzjoni ta' Franco Ciangura u Edwin Ciantar.

TIFKIRA TA' JUM IR-REPUBBLIKA

Fit-13 ta' Dicembru tfakkar is-26 anniversarju minn meta Malta saret Repubblika. Il-Kumitat Festi Nazzjonali u Popolari organizza ċ-Ċerimonja Uffiċċjali, preseduta mill-Ministru ghal Ghawdex. Iċ-ċerimonja nżammet fi Pjazza Indipendenza.

KUNĊERT TAL-MILIED

Il-Kunsill Lokali tax-Xaghra, bil-kollaborazzjoni tal-Kapitlu tal-Bażilka tal-post, ipprezenta kunċert tal-Milied fl-istess bażilka nhar l-20 ta' Dicembru. Il-kunċert sar taht il-patroċinju tal-President ta' Malta Dr Guido de Marco. Hadu sehem diversi solisti, u l-korijiet *Chorus Urbanus* u *Voci Angeliche*, flimkien ma' l-Orkestra Nazzjonali.

GABRIELLA GRECH mill-Munxar kienet ir-rebbieha fil-Kategorija A - Żghar tal-Festival ta' Kant li sar fil-Katidral ta' Ghawdex nhar il-31 ta' Ottubru li għadda, fl-okkażjoni tal-50 Sena midd-Domma ta' l-Assunzjoni.



IL-HAJJA FID-DJOĊESI - jaqbad minn paġna 5

Ir-Relikwija ta' Piju IX fil-Parrocci


F'relazżjoni mal-Beatifikazzjoni tal-fundatur tad-Djoċesi l-Papa Piju IX, f'kull parroċċa qed tittiehed ir-relikwija ta' dan il-Beatu. L-ewwel saret quddiesa bl-omelija dwar l-istess Papa, imbagħad sar ukoll il-bews tar-relikwija. S'issa din il-funzjoni saret f'dawn il-parroċċi: il-Katidral, Kerċem, Sannat, Xewkija, Nadur, Żebbuġ, Ghasri, San Ġorġ, Gharb, Fontana, Qala, Ghajnsielem u Munxar.

Ġimghat taż-Żgħażaġh fil-Parroċċi


Minn tmiem Ottubru sal-bidu ta' Dicembru f'diversi Parroċċi jew Ċentri Parrokkjali giet organizzata l-Ġimgha taż-Żgħażaġh, li hi ġimgha ta' attivitajiet varji għaż-żgħażaġh organizzata mill-Kumitati taż-Żgħażaġh fil-parroċċi jew fiċ-Ċentri Parrokkjali. Diversi kienu l-Parroċċi li organizzaw din il-Ġimgha: Munxar (30 ta' Ott-3 ta' Nov); Nadur (5-11 ta' Nov); Xewkija (6-10 ta' Nov); Ghajnsielem (13-17 ta' Nov); San Lawrenz (13-19 ta' Nov); Sannat (20-24 ta' Nov); Kerċem (20-24 ta' Nov); Gharb (20-26 ta' Nov); u Xaghra (27 ta' Nov-1 ta' Diċ).

Anke jekk il-hidma pastorali maż-żgħażaġh mhix wahda faċli, fejn hemm saċerdoti u gruppi ta' żgħażaġh li ghandhom xewqa u heġġa li jahdmu fost iż-żgħażaġh, żgur li l-ġid ma jġigx nieqes.

Ġublew tas-Saċerdoti f'Ghawdex u l-Għoti tal-Ministeru ta' l-Akkolitat



Bhala parti miċ-ċelebrazzjonijiet tal-Ġublew fid-Djoċesi ta' Ghawdex, nhar l-Erbgħa 6 ta' Dicembru gie ċċelebrat il-Ġublew tas-Saċerdoti Ghawdxin. Numru sabih ta' saċerdoti ssieħbu ma' Mons. Isqof f'konċelebrazzjoni solenni li saret fil-Katidral. F'din l-istess ċelebrazzjoni, ingħata l-ministeru ta' l-akkolitat lil żewġ seminaristi Ghawdxin, Tonio Galea (mill-Parroċċa ta' San Ġorġ) u Charles Sultana (mill-Parroċċa tax-Xaghra). Wara l-akkolitat, dawn iż-żewġ seminaristi issa jithejjew biex jirċievu l-Ordni tad-Djakonot.



Ghawdex 300 sena ilu



Arkivju Nazzjonali Ghawdex

Pagna mill-Arkivju Nazzjonali - 91

Ricerca ta' Joseph Bezzina ©2001

- Ghall-ghaxar sena konsekuttiva qeghdin noffru lill-qarrejja ta' Il-Hajja f'Ghawdex ir-rubrika dwar Ghawdex fil-qedem. Tul l-ewwel tmien snin gibna dokumenti ta' 400 sena ilu, is-sena l-oħra gibna dokumenti ta' 300 sena ilu u se nkomplu b'dawn din is-sena. Id-dokumenti huma bħas-snin ta' qabel mehudin mill-Acta ta' l-Universitas, il-Gvern Amministrattiv ta' Ghawdex ta' żmien il-Kavallieri ta' San Ġwann.
- Hu ttamat li 'l quddiem dawn il-pagni jkunu stampati fi ktieb.

IL-KWAREŻIMALIST TAL-AVVENT U TAR-RANDAN FIL-MATRIČI TA' GHAWDEX

Il-wiehed u disghin dokument li qeghdin nipublikaw f'din is-sensiela ta' pagni mill-Arkivju Nazzjonali ta' Ghawdex hu kopja ta' rikors mibghut lill-Granmastru halli jahtar il-kwareżimalist tal-Knisja Matriči u Kolleġġjata ta' Ghawdex. Jinsab reġistrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530-1798), manetta (1700-1701), folju 43r (NAG, UG, Acta, 9/1700-1701, f. 43).

Il-Knisja Matriči ta' Ghawdex, isimha magħha, kienet il-knisja ewlenija tal-gżira. Ta' kull sena għall-Hdud ta' l-Avvent u tar-Randan kien jingieb predikatur magħruf biex f'dawn iż-żminijiet qaddisa jagħmel serje ta' priedki lill-poplu biex iqanqalhom

għall-indiema u għall-bidla fil-hajja tagħhom. Dan il-predikatur jissejjah kwareżimalist minn *quaresima*, randan bit-Taljan. Parti mill-hlas tal-kwareżimalist kienet toħorgu l-Knisja Matriči u parti oħra l-Universitas. Minhabba din l-ghotja konsiderevoli tal-Gvern, il-Granmastru ta' Malta kellu dritt tal-konferma tal-kwareżimalist.

Dan id-dokument jikkonsisti preċizament fir-rikors magħmul minn Patri Majjistru Fra Tomaso Saliba, Karmelitan, lill-Granmastru Ramon Perellos, halli jahtru kwareżimalist għall-Avvent 1700 u r-Randan 1701, tliet mit sena ilu. Ir-rikors mhux datat.

Din li ġejja hi traskrizzjoni tad-dokument:

Il Padre Maestro Fra Tomaso Saliba, dell'Ordine del Carmine di

questa Città Valletta, humilissimo servo e vassallo di V.A.S., riverentemente l'espone qualmomento desidererà esser aggratiato dall'innata bontà di V.A.S. d'esser costituito Predicatore per la Collegiata dell'Isola del Gozzo per l'Avvento del presente anno 1700 e per la Quadragesima dell'anno futuro 1701. Perciò, esso Oratore, ricorre da V.A.S. humilmente supplicandola degnarsi far metter in esecuzione detto suo desiderio con ordinare sii ricevuto per tale e che gli si corrisponda della solit'elemosina, accio il medesimo possi dar principio ad inservir ne cuori di quei popoli la parola di Dio.

Che della gratia, resterà obbligatissimo. Quam Deus.

L-ghażla tal-kwareżimalist kienet issir mill-Arcipriet tal-Knisja Matriči b'konsultazzjoni mal-kapitlu ta' l-istess Kolleġġjata. Ta' min iżid li l-membri tal-Kapitlu kienu joqoghdu jisimgħu l-priedki tal-kwareżimalist bil-qegħda fuq il-presbiterju tal-Matriči. Tliet mit sena ilu, l-Arcipriet tal-Matriči, Dun Nikol Natal Cassia Magri, avvicina lill-Patri Majjistru Fra Tomaso Saliba halli jigi jippriedka l-Avvent u r-Randan. Dan accetta u għalhekk kiteb u bagħat ir-rikors li qeghdin nirrproduċu lill-Granmastru għall-konferma tal-ghażla.

Minn hlasijiet li saru iktar tard fil-1701, nafu li l-Granmastru Ramon Perellos laqa' t-talba tal-Patri Majjistru u ikkonfermah kwareżimalist kif kien talab.

Il Padre Maestro fra Tomaso Saliba dell'Ordine del Carmine di questa Città Valletta humilissimo servo e vassallo di V.A.S. ricorre da V.A.S. humilmente supplicandola degnarsi far metter in esecuzione di suo desiderio con ordinare sii ricevuto per tale e che gli si corrisponda della solit'elemosina, accio il medesimo possi dar principio ad inservir ne cuori di quei popoli la parola di Dio. Che della gratia resterà obbligatissimo. Quam Deus.



IL-FTUH TAR- "RESPITE CENTRE"

Bqajt skantat meta għall-ftuh tar-*Respite Centre* li sar fit-3 ta' Diċembru li għadda ma rajt ebda ministru "Malti" tal-Gvern, għajr il-Ministru għal Għawdex u l-I-speaker tal-Parlament, li t-tnejn huma Għawdxin. Ara meta nfetħet il-*Millennium Chapel* f'Paceville (prosit tassew lil Fr. Hilary Tagliaferro O.S.A. u shabu), kien hemm faxx shih ta' ministri. Possibbli li l-ftuh uffiċċjali ta' opra hekk kbira mhux biss għal Għawdex iżda għal pajjiżna ma qanqlet l-interess ta' hadd fost il-membri tal-Gvern? Imma forsi nzerta li kollha kellhom appuntamenti oħra aktar importanti, jew forsi l-organizzaturi nsew jibagħtu l-inwiti f'hinhom. Kollox jista' jkun. Wara kollox dawn l-affarijiet jigr u f'Għawdex biss.

WARDJANI TAT-TRAFFIKU?

Ninnutaw b'sodisfazzjoni li minn meta bdew jahdmu l-Gwardjani Lokali bdiet tidher aktar dixxiplina fit-toroq tagħna. Nittamaw li dan l-isforz ma jkunx biss frott il-biza' tal-multi, iżda jsir edukazzjoni tal-poplu tagħna. F'xi postijiet innutajna li l-Gwardjani Lokali gew imqabba mill-Kunsilli Lokali biex jgħinu lit-ftal jaqsmu t-triq f'postijiet fejn jingabru hafna ftal f'post wiehed. Xogħol siewi li qed jiffrankawh lill-pulizija, biex din ta' l-ahħar tikkoncentra ruhha aktar fuq servizzi oħra.

Ta' min jissuġġerixxi l-possibiltà li, almenu fil-lokalità tal-Belt Victoria, ikun hemm aktar Gwardjani jew forsi jitwaqqfu xi Gwardjani godda li xogħolhom ikun li jidderieġu t-traffiku f'ċerti postijiet li saru wisq traffikużi u fejn spiss jinholqu kjuwiziet twal ta' karozzi. Jekk dan ix-xogħol jistgħu jagħmluh il-pulizija, allura

problema inqas, imma, hlief f'xi okkażjoni, rari tara pulizija jidderieġi t-traffiku. Ma naħsibx li l-pulizija jew il-gwardjani għandna nħarsu lejhom biss bhala dawk li jagħtu l-multi. Preżenza kontinwa ta' pulizija jew gwardjan fit-toroq tagħna li jidderieġu t-traffiku żgur li tghin biex jikber ir-rispett lejn il-hidma siewja li jwettqu dawn il-persuni.

BARRIERI ARKITETTONIĊI

Biex persuni fuq *wheelchair* ikollhom aċċess għall-postijiet pubbliċi, f'hafna bnadi saru rampi apposti mal-bankini u mal-bibien biex jiffacilitaw il-passaġġ lil dawn il-persuni. Post partikulari li spiss hu wżat minn persuni bi bżonnijiet speċjali u minn persuni anzjani hu l-klinika fir-Rabat, quddiem is-Seminarju. M'ilux kont għaddej minn hemm u nnutajt fatt. Persuna takkumpanja pazjent fuq *wheelchair* ma setgħetx tidhol fil-klinika għax ir-rampa, li suppost saret għal dawn il-htigijiet, kienet imblukkata b'karozza pparkjata fuqha. Jumejn wara nnutajt persuna oħra b'diżabilità fiżika li biex tidhol fl-uffiċċji tal-Gvern fl-isptar il-qadim kellha tipparkja l-karozza fuq iz-zebra crossing għax Pjazza San Frangisk kienet imburgata bil-karozzi. Veru li n-nies "normali" suppost tuża mohħha u tirrispetta lill-oħrajn, imma n-nies "normali" spiss tahseb fl-interessi tagħha biss. Ikun wisq ahjar li fi Pjazza San Frangisk (u f'postijiet oħra simili) ikun hemm aktar postijiet tal-parking riservati għal persuni b'diżabilità. X'jiswa li dawn ikollhom il-parking riservat għalihom hdejn il-*bus terminus*, jekk imbagħad ma jistgħux jaslu fil-postijiet li għandhom bżonn? Nagħtu privileġġ lil min għandu dritt għalih u ndarru n-nies jimxu f'it minuti.

IL-QASAM INDUSTRIJALI TAX-XEWKIJA

Kull Għawdx i jfhem l-importanza kbira li għandu dan il-qasam fil-hajja ta' tant Għawdxin. Il-kura tiegħu u l-ghajjnuna biex dan il-qasam jikber għandha tkun prijorità tal-Gvern. Haġa li nnutajna dan l-ahħar hi ċerta arja ta' abbandun fl-ambjent ċirkostanti. Veru li l-post tax-xogħol u l-ambjent intern tal-fabbriki hu ferm aktar essenzjali, imma jidhrilna li f'it aktar indafa u *upgrading* tal-post ma jagħmilx hażin.

IL-VOTI TAL-MINISTERU GħAL Għawdex: L-EDUKAZZJONI

Nieħdu gost ninnutaw li dan l-ahħar sar investment qawwi bil-bini ta' laboratorji godda fl-unika skola post-sekondarja f'Għawdex, Sir Mikiel Ang Refalo, fejn hemm miġbura aktar minn 600 zaġhżuġh Għawdx. Sewwa li investment simili jsir fl-iskejjel sekondarji wkoll, speċjalment fl-iskola Agius de Soldanis, għax mill-informazzjoni li waslitilna hemm xi lezzjonijiet li jsiru f'wiehed mill-kuriduri. Barra minn hekk, din l-iskola tehtieg tibjida minn fuq s'isfel, għax ċerti hitan jindikaw kollox hlief ambjent ta' skola. Fl-iskola tas-subien forsi ahjar isir investment fid-dixxiplina, għax diversi għalliema qed jilmntaw li diversi studenti saru

bla kontroll.

IL-VOTI TAL-MINISTERU GHAL GHAWDEX: IS-SAHHA

Dwar dan il-qasam m'għandniex hliet kliem ta' tiffhir. Tkellimna drabi ohra fuq l-investment li dan il-Gvern qed jagħmel minn żmien għal żmien biex itejjeb u jżid is-servizzi sanitarji fl-Isptar Ġenerali ta' Għawdex. Forsi hemm bżonn isir aktar kontroll fuq it-tqassim ta' mediċini b'xejn, għax hemm min qed jabbuza. Anqas għadu ma sar biżżejjed biex tiġi solvuta l-problema tad-dhahen taċ-ċumnija ta' l-isptar. Residenti fil-viċin mhux darba jew tnejn ressq *complaints* dwarha.

IL-VOTI TAL-MINISTERU GHAL GHAWDEX: L-AMBJENT

Il-Ministru għal Għawdex qalet li nhatru tliet kumitati biex jippromwovu t-titjib u l-harsien ta' l-ambjent f'Għawdex. Issa dawn jew inhatru wara li faqqgħet il-problema ta' l-iskart tad-Dwejra, jew sa dik il-ġurnata ma kienu qed jagħmlu xejn. Xogħolhom suppost hu ta' prevenzjoni u ta' protezzjoni ta' l-ambjent, u mhux li jnaddfu dak li haddiehor ilu jħammeġ għal ma nafx kemm. Mhux darba u tnejn saru rapport ta' rimi ta' skart u radam illegali, mhux biss minna iżda wkoll minn Kunsilli Lokali. Sfortunatament, il-burokrazija spiss imxiet hafna bil-mod. Dwar il-miżbla tal-Qortin, nixtiequ nkunu nafu aktar fil-konkret liema huma dawn il-"proposti konkreti" li qed jitressqu biex tiġi solvuta l-problema tal-miżbla.

IL-VOTI TAL-MINISTERU GHAL GHAWDEX: IĊ-ĊENTRU KOMUNALI FIR-RABAT

Nawguraw li dan il-proġett jimxi bi studju serju iżda mingħajr telqa. Ktibna fl-ahħar haġġa li r-Rabat, u Għawdex in general, għandhom potenzjal turistiku kbir. Nittamaw li f'xi mument tal-konsultazzjonijiet, il-partijiet konċernati jfissru lill-pubbliku ġenerali x'qed jiġri wara l-kwinti, u jisimghu ftit l-opinjoni jiet ta' Ċikku l-Poplu.

IL-VOTI TAL-MINISTERU GHAL GHAWDEX: GHAWDEX U L-UE

Jien wiehed minn dawk li għadni ma fhimtx b'mod konkret x'ifisser għal Għawdex id-dhul eventwali ta' Malta fl-Unjoni Ewropeja, anke jekk qed nipprova nsegwi xi ftit id-dibattitu li hawn bħalissa f'pajjiżna. L-avukat Anton Refalo (MLP) kkummenta li diversi fabbriki f'Għawdex, sors importanti ta' għajxien għal hafna Għawdxin, ser jintlaqtu hażin. Forsi jkun sewwa li l-politiċi jagħtuna ftit aktar dettalji ta' dan. L-istess informazzjoni nistennewha miċ-Ċentru ta' Informazzjoni għas-shubija ta' Malta fl-UE (MIC) u mill-fabbriki interessati. Hadd daqshom m'għandu interess fi kwistjoni bħal din.

IL-VOTI TAL-MINISTERU GHAL GHAWDEX: DEFORESTAZZJONI

Dwar din il-problema tkellem il-perit Carmelo Borg (MLP). Hu qal li fil-budget ma ssemma xejn dwar din il-problema u problemi ohra. Ma nafx kienx qed jirreferi għad-deforestazzjoni fuq livell nazzjonali jew għal Għawdex. Personalment ma nafx kemm hi kbira l-problema tad-deforestazzjoni f'pajjiżna, imma nixtieq li jkun hemm proġetti li jallokaw partijiet minn gżiritna biex jithawlu s-siġar. Barra li jsebbhu l-ambjent, jistgħu jsiru post ta' mistrieħ u ta' divertiment għall-familja. F'xi okkażjonijiet speċjali tisma' li t-tali ministru hawwel siġra b'tifkira ta' xi haġġa; kellhom bżonn ihawlu mhux siġra wahda imma bosk shih! Dan żgur li jgħin ukoll biex ikompli jisbieħ l-ambjent Għawdxin, li, kif qal Victor Galea Pace (PN), hu hekk importanti għall-iżvilupp tas-settur turistiku.

IL-VOTI TAL-MINISTERU GHAL GHAWDEX: IŻ-ŻGHAŻAGH GRADWATI U L-FUTUR EKONOMIKU TA' GHAWDEX

Frederick Azzopardi (PN) semma sugġett interessanti hafna: il-bidla li qed jgħaddi minnha u ser jgħaddi minnha Għawdex bil-preżenza ta' tant żgħażaġh gradwati. Sewwa li jsir studju dwar l-impatt ta' numru dejjem jikber ta' gradwati f'Għawdex; liema possibiltajiet ta' xogħol f'Għawdex stess ser ikollhom dawn iż-żgħażaġh; il-possibiltà ta' holqien ta' inizjattivi godda fil-qasam tax-xogħol; liema linji godda ta' speċjalizzazzjoni jehtieġ Għawdex biex l-istudenti Għawdxin jiġu indirizzati fihom; eċċ. Jidhrilna li fil-livell ta' studju u proġettazzjoni ta' din il-kwalità għadna ftit lura.

IL-VOTI TAL-MINISTERU GHAL GHAWDEX: PROBLEMA TA' LEADERSHIP F'GHAWDEX?

Skond Dr Alfred Sant, il-Kap ta' l-Oppożizzjoni, il-potenzjal ta' Għawdex mhux qed jiġi sfruttat minhabba nuqqas ta' tmexxija politika f'Għawdex. Ma nidholx fil-merti tal-hiliet jew in-nuqqasijiet personali tal-Ministru għal Għawdex, għax dak mhux kompitu tiegħi. Jidhrilni biss li Għawdex ingħata l-importanza politika tiegħu u mexa 'l quddiem meta kellu ministru Għawdxin responsabbli mit-tmexxija tiegħu. Fi żmien l-amministrazzjoni laburista, għal raġuni jew ohra, spiċċajna mingħajr ministru u b'hafna paroli ta' proġett reġjonali għal Għawdex. Xtaqt kieku li Dr Sant sab aktar x'jikkummenta fuq Għawdex. Li nixtieq nara iżjed hu li d-deputati l-ohra Għawdxin, kemm tal-Gvern kif ukoll ta' l-Oppożizzjoni, isemmghu lehinhom aktar ta' spiss fuq Għawdex, mhux biss fil-Parlament imma wkoll fil-gazzetti. Jekk ma jistinkawx huma għalina l-Għawdxin, min ser jahseb fina?

(P.S. Il-kummenti dwar il-budget saru fuq kif ġie rraportat irrapurtat fil-gazzetti "In-Nazzjon Tagħna" u "l-Orizzont".)

Il-Ftuħ tar- Respite Centre

DUN EDDIE ZAMMIT JINTERVISTA LIL DUN MANWEL CURMI, CHAIRMAN TAL-FONDAZZJONI "ARKA" LI HIJA RESPONSABBLI MIT-TMEXXIJA TAR-RESPITE CENTRE LI NFETAH FIT-3 TA' DICEMBRU LI GHADDA.

1. X'hidma wettqet il-Caritas Ghawxija bit-twaqqif ta' l-Ghaqda Ghawdxija persuni b'dizabilità matul is-snin?

Il-Caritas t'Ghawdex ilha taħdem fid-djoċesi għal aktar minn tletin sena. Fost il-hidmiet li għandha fi hndanha hemm dik ta' l-Għaqda Ghawdxija Persuni b'Dizabilità. Hi għaqda magħmula minn grupp ta' voluntiera li nteressaw ruħhom fil-problemi tal-persuni b'dizabilità, li matul dawn it-tletin sena hadmet bla waqfien biex toħroġ u tferrah lil dawn hutna u anke sserrah lill-ġenituri tagħhom. Issa l-Għaqda waqqfet fondazzjoni li tissejjah "Fondazzjoni Arka."

Il-bidu ta' l-Għaqda kien diffiċli ħafna, għaliex tletin sena ilu madwar tmenin fil-mija tal-persuni b'dizabilità f'Ghawdex kienu moħbija u għalhekk ma kinitx haġa faċli li tibdel il-mentalità ta' xi wħud mill-ġenituri minħabba ċ-ċirkustanzi u ż-żminijiet.



2. X'kienu il-hidmiet ewlienin ta' din l-Ghaqda? Liema proġetti irnexxielha twettaq matul dawn l-aħhar snin?

L-ewwel hidmiet ta' l-Għaqda kienu: (a) li tikkonvinċi lil dawk kollha li kellhom persuni b'dizabilità biex joħroġhom minn darhom; (b) li l-Għaqda jkollha vannijiet bil-lift minħabba l-persuni bil-wheelchairs, u anke bien innaqsu t-tbatija tal-voluntiera; (ċ) li l-Għaqda takkwista post mingħajr turgien u tatrezzah biex dawn hutna jkollhom post deċenti fejn jiltaqgħu u jaqsmu l-ferħ u n-niket ta' xulxin; (d) li nħarrġu u ngħallmu 'l-voluntiera kif igibu ruħhom u kif jgħinu lill-persuni b'dizabilità; (e) li kull ħmistax-il gurnata, b'xi mod jew ieħor, noħroġu lil dawn hutna minn djarhom u neħduhom f'diversi postijiet biex b'hekk iħossuhom aktar bħala parti ntegrali tas-soċjetà.

3. X'sehem kellhom il-volontarji ta' l-Għaqda? X'sehem taw il-parroċċi u l-komunitajiet aghna?

Kieku ma kienux il-voluntiera li offrew minn qalbhom kull hidma, kull sagrificcju u kull hin, żgur li dan l-appostolat ma' dawn hutna spicċa snin ilu. Kienu l-voluntiera li hadmu biex niehdu bla ebda hlas lil hutna b'dizabilita għal tlett'ijiem gewwa Lourdes.

Kienu l-voluntiera li għamlu diversi attivitajiet ta' fund raising biex tul is-sena nħallsu l-ispejjeż ta' l-erba' vannijiet li għandha l-Għaqda u kontijiet oħra ta' matul is-sena.

Kienu l-voluntiera, flimkien mal-kumitat, li organizzaw diversi ħarġiet kulturali f'Malta u f'Għawdex, speċjalment ħarġiet għall-baħar fiż-żmien tas-Sajf. Ta min issemmi li l-persuni b'dizabilita qatt ma ħallsu għal dawn l-attivitajiet.

Kienu u għadhom il-voluntiera li jiehdu lil dawn hutna fil-parroċċi kull hmistax għall-quddiesa tal-Hadd u hemm il-komunita parrokjali jew iż-żgħażaġħ tal-parroċċa jorganizzawhom get-together u party, kif ukoll logħob ta' ferħ.

Nixtieq niehu l-okkażjoni biex ngħid grazzi minn qalbi kemm lill-voluntiera kif ukoll lill-kappillani u lill-komunitajiet parrokjali ta' l-għajruna u l-interess li juruna.

4. Kif nibtet l-idea tar-Respite Centre? Għaliex taħsbu li hawn tant htiega għalih?

Fil-laqgħat li kienu jsiru, kemm tal-Kumitat kif ukoll tas-Support Group għall-ġenituri, ta' spiss kien jissemma' li xi ġenituri tal-persuni b'dizabilita jehtiegu mistrieħ u għajruna. Gie wkoll innutat li xi ġenituri qed jiehdu lil uliedhom Dar il-Kaptan li hi respite centre f'Malta. Dawn kienu moqdija sewwa f'dan il-post, iżda kien hemm il-baħar jaqsam u għalhekk wara ħafna ħsieb u pariri, iddecidejna li nibnu Respite Centre fil-ġżira tagħna Għawdxija u nibnuh skond l-eżiġenzi ta' zmienna. Il-htiega ta' dan il-proġett għad tinħass aktar 'il quddiem.



5. Kif irnexxielkom takkwistaw l-art u ssibu il-mezzi finanzjari? Kemm sewa dan il-proġett? Kif gie iffinanzjat dan il-proġett kbir?

Xi ġenituri kienu avvicinaw lil Mons. Isqof u talbuh bien jgħinhom għal dan il-proġett. Hu qalilhom espressament li jaqbel ma' l-idea, u kellem lili bħala sacerdot inkarigat mill-appostolat f'dan il-qasam biex b'xi mod nibda nippjana u niehu l-proċeduri kollha biex jibda x-xogħol bla dewmien. L-art, li hi propjeta tal-Knisja, hi spazjuża, u skond il-perit tiswa aktar minn Lm300,000. Il-Knisja offrietha bħala rigal lil dawn hutna.

Il-proġett issa hu lest. Bħala bini u attrezzament, dan il-proġett gie jiswa aktar minn Lm250,000, u s-somma ma ntelgħetx iżjed grazzi għall-ħafna xogħol li sar minn voluntiera. Ma' dawn inżidu l-ħafna qlub ġeneruza ta' tant benefatturi. Għall-bidu ta' dan il-proġett, l-Għaqda kellha biss Lm45,000, mentri sa llum digà tħallsu Lm195,000. Jekk xi ħadd jistaqsini minn fejn gew dawn il-flus kollha, jiena ngħidlu: "Staqsij lill-Providenza t'Alla." Iva, baqgħalna eluf ta' liri dejn, iżda l-ugigh ta' ras għall-Fondazzjoni mhux id-dejn, iżda t-tmexxija tar-Respite Centre matul is-snin.

6. Tista tagħtina hjiel kif inhu imqassam dan il-komplex?

Dar l-Arka, kif hu msemmi r-Respite Centre, hi mqassma hekk: il-pjan t'isfel fih workshop kbir li se jsir conference room, żewg pools għat-terapija, gym u 'l quddiem se jkun fih sauna.

Is-sular ta' fuqu fih seba' kmamar bil-kamra tal-banju magħhom. Fil-post hemm ukoll żewg banjijiet, li swew Lm 3,400-il wieħed, għal persuni bi bżonnijiet speċjali.


Fid-dar kollha kemm l-arja kondizzjonata kif ukoll sistema ta' central heating. Hemm ukoll kcina u refettorju, sala tat-terapija u sala għall-attivitajiet.

Għandu wkoll miegħu gnien kbir għar-rikreazzjoni għat-tfal b'dizabilita, kif ukoll playing area u parking.

7. Kif ser jitmexxa dan iċ-ċentru? Min ser ikun responsabbli mit-tmexxija tiegħu?

Ir-responsabilità tat-tmexxija taċ-ċentru se tkun f'idejn *manager* ta' esperjenza, mghejjun minn bord mahtur apposta li jinkludi fih ir-rappreżentant ta' l-isqof, tabib, avukat, *accountant*, missier ta' persuna b'diżabilità u persuni oħra nteressati fil-persuni b'diżabilità.

Dar l-Arka m'hux se tkun immexxija minn voluntiera iżda minn nies professjonali u *care workers* mharrġa.



8. X'inhuma l-htigijiet l-aktar urgenti għat-tmexxija ta' dan iċ-ċentru?

Hawn jigini f'moħħi dak li tgħid waħda qaddisa li kellha sens prattiku kbir fil-hajja: "Jien waħdi ma jien kapaċi nagħmel xejn; jien u Alla, nasal bien nagħmel xi haġa; jien, Alla u l-mezzi finanzjarji kapaċi nasal għal kollox."

Għandi fiduċja kbira li bil-koperazzjoni u l-ġenerożità ta' tant benefatturi Għawdxin, Maltin u emigranti, naslu bien nagħtu servizz mill-aħjar lil dawn ħutna fil-bżonn kif ukoll lill-familji tagħhom.

9. Min huma dawk il-kategoriji li jistgħu jagħmlu użu l-iktar minn dan iċ-ċentru?

Minn dan iċ-ċentru jistgħu jibbenefikaw dawk kollha, Għawdxin u anke Maltin, li jbatu minn xi forma ta' diżabilità, kemm fiżika kif ukoll mentali. B'hekk, għandna f'moħħna li nkunu wkoll ta' għanjuna għall-familji ta' dawn il-persuni.



10. Fl-okkażjoni ta' l-inawgurazzjoni ta' dan iċ-ċentru x'messaġġ tixtieq twassal lil qarreja tagħna?

Issa, li wara tant saġrificċji u taħbit irnexxilna natrezzaw u nifthū iċ-ċentru ufficjalment, inħoss li għad fadal ħafna xi jsir. Rigward it-tmexxija, hu meħtieġ il-kontribut responsabbli min-naħa ta' l-Istat għax ħutna b'diżabilità huma ċittadini daqs kulhadd, il-koperazzjoni tal-ġenituri u s-sehem tal-voluntiera u tal-benefatturi.

Flimkien ma' dawn, nittamaw fuq kollox fit-talb u fil-providenza t'Alla, li l-effetti tagħhom verament immisuhom b'idejna.



**EHILSU MILL-QILLA TAX-XEMX
U SEBBHU T-TWIEQI TAGHKOM**

GOZO VERTICALS, BLINDS & SHADES LTD.

ta' TONY CAMILLERI


FEJN ISSIBU VARJETÀ KBIRA TA'
BLINDS U SHADES TA'
MATERJAL, ALUMINIUM U PLASTIC
PREZZIJET RAĠJONEVOLI

Għal aktar tagħrif

*Ċemplu 553352, 562211 Fax 562211 Mobile 099 5001.
jew irrikorru N.B. Cocco Palmeri Street, Nadur, Ghawdex.*

**All that you and your baby
need is now available
under one roof in Gozo!**

- Swings
- Baby Toys
- Baby Clothes
- Bedding
- Maxi Cosi
- Maternity clothes & underwear
- Carrycots
- Baby bags
- Parasols
- Canopies
- Potties
- Prams
- Puschairs
- Walkers
- Cots
- Carseats



The Toy Shop

little

people

The Baby Shop

Fortunato Mizzi Street Victoria Tel: 552913



Riflessjonijiet miġbura minn A.C.M.

Ingibu 'l quddiem il-Kultura tal-



Riflessjonijiet meħuda minn diskors ta'
l-Arcisqof Renato R. Martino
Rappreżentant tas-Santa Sede fil-Ġnus Magħquda
2 ta' Novembru 2000
Osservatore Romano - 15.11.2000

1. Il-kultura tal-paċi ...

l-ewwel haġa meħtieġa għal din il-kultura hija
konvinzjoni li l-gwerra mhix aktar il-mezz biex
insolvu l-konflitti

2. Il-kultura tal-Paċi ...

...trid tkun Kultura ta' għarfien u harsien
tad-Drittijiet tal-Bniedem

3. Il-kultura tal-Paċi ...

...għandha tkun mibnija fuq il-verità u fuq
il-gustizzja

4. Il-kultura tal-Paċi ...

...għandha tirrispetta id-Drittijiet
tan-Nazzjonijiet
Id-djalogu u l-id tal-ħbiberija għandhom ikunu
t-triq biex negħlbu u nevitaw l-konflitti


5. Il-kultura tal-Paċi ...

...għandha twarrab il-logika ta' l-armi u t-tixrid
ta' l-armi fl-idejn

Il-paċi ma tinkisibx bil-kanuni
iżda bir-raġuni.



L-armi fl-idejn huma
tentazzjoni
biex jipprovokaw il-konflitti.



**“Never again
WAR”
- qatt aktar gwerra -**

appell li l-Papa Pawlu VI
għamel fil-Ġnus Magħquda

6. Il-kultura tal-Paċi ...

...għandha tikkoncentra fuq iż-żgħażaġh u
speċjalment fuq it-tfal

*It-tfal huma l-ewwel vittmi tal-gwerer. Il-konflitti
jheddu l-futur tagħhom.*

*Għandha tispicċa darba għal dejjem il-pjaga tat-tfal
suldati.*

7. Il-kultura tal-Paċi ...

...trid tibda fil-qlub tal-bnedmin

Il-vjolenza trid titwarrab minn kull aspekk tal-hajja.

*Minflok il-kultura tal-ġlied l-gwerer,
indaħħlu il-kultura tan-non-vjolenza*



Din il-kultura tal-Paċi

- *titlob bidla fil-qalb*
- *trid tibda minn god-dar u ġol-familja*
 - *tkun imsejsa fuq ir-rispett
lejn kull persuna u komunità.*

*Nisingħu l-appell li kien għamel
il-Papa Ġwanni Pawlu II
fl-okkażjoni tal-50 Sena tal-Ġnus Magħquda*

***Bl-ghajnuna ta' Alla, aħna
nistgħu nibnu fis-seklu u
fil-millennju li ġej ċiviltà
li tixraq lill-bniedem...***



“EVANGELIZZAZZJONI ĠDIDA FIL-BIDUTA' MILLENNJU ĠDID”

Ktieb ieħor b'hal ħafna li
jiġu ppubblikati kull
sena?

**jikteb
Dun Michael Galea**

“Evangeliżazzjoni
Ġdida fil-Bidu ta'
Millennju Ġdid”
huwa l-isem ta' ktejjeb
b'mija u ħmistax-il
paġna li għadha kemm
lestiet u ppubblikat is-
sezzjoni pastorali tal-Kurja
Djoċesana t'Għawdex.
“Evangeliżazzjoni Ġdida fil-
Bidu ta' Millennju Ġdid”
mhuw iex ktieb ieħor b'hal-
ħafna li jiġu ppubblikati kull
sena. Huwa ktieb b' differenza
għax b' mod organiku u
b'lingwaġġ li jiftiehem
jippreżenta l-oġġettivi pastorali
li rridu nilhqu fid-djoċesi
tagħna matul il-ħames snin li
gejjin; fl-istess ħin, isemmi
mezzi konkreti u prattiċi li
bihom nistgħu naslu għal
dawn l-oġġettivi. Huwa l-Pjan
Pastorali Kwinkwennali tad-Djoċesi tagħna
għas-snin 2001 - 2005.

Illum kulhadd jifhem u jammetti l-
importanza tal-pjanifikazzjoni. Fil-fatt, gvern
ċentrali, kunsilli lokali, aġenziji, kumpaniji, nies
tal-*business*... il-koll lesti “jaħlu” l-ħin u jużaw
riżorsi biex b'ħafna għaqal jipplanaw il-ħidmiet
tagħhom. Għax pjanifikazzjoni tisser:

* **dinamiċità:** min jippjana għal
quddiem għadu ma staġnax, ma jhossux marbut
bil-fors ma' dak ta' l-imġħoddi, imma lest
jesperimenta u jipprova l-ġdid, sintendi mingħajr
ma jarmi dak li qabel kien tajjeb u li jista' jkun



għadu validu anki llum;

* **viżjoni u
direzżjoni:** min
jippjana, għax jaf fejn
irid jasal u jaf x' mezz
se juża, jevita l-iżball ta' dak li
jitharrek u jiċċaqlaq bla ma jimxi;

* **iktar effiċjenza:**
min jippjana għandu iżjed
possibilità li jkun produttiv u
effiċjenti;

* **iktar possibiltà
ta' verifika:** f'mument
opportuni, min jippjana jista'
jieqaf ftit u jara fejn wasal u ma
wasalx, fejn mar tajjeb u fejn
mar ħażin, x' jista' jagħmel
aħjar.

**Pastorali Kwinkwennali
2001-2005**

Nifhem li l-Knisja
f'Għawdex għalhekk ħasbet
għal dan il-pjan pastorali,
proprju għax tixtieq tkun dinamika, ikollha
direzżjoni, tkun iktar effiċjenti u jkollha
possibiltà li kultant u tant tivverifika l-ħidmiet
tagħha. Verament, dan mhux l-ewwel pjan
pastorali tal-Knisja f'Għawdex. Sa fejn niftakar
jien, kien hareġ wieħed fl-1989 bl-isem “Nikbru
fil-Maturità Nisranija”, u ieħor fl-1995 bl-isem
“Fil-Knisja u mal-Knisja lejn it-Tielet Millennju.”

Ta' min jgħid xi haga żgħira fuq il-kontenut
ta' dan il-pjan pastorali. Fl-introduzzjoni ta' dan
il-pjan pastorali nsibu dan li ġej: “*Bil-katekezi,
bil-liturgija u bid-djakonija, il-Knisja f' Għawdex
tixtieq tkompli twassal il-valuri dejjem godda tal-
Vangelu, jekk jista' jkun fir-realtajiet kollha tal-*

Gzira Għawdxija." (n. 6) Sentenza qasira, però tiġbor fiha dak li għandha tagħmel kull komunità nisranija biex tħossha knisja u tkun verament knisja, jiġifieri:

- 1) *ixxandar il-kelma t' Alla,*
- 2) *tiċċelebra l-liturgija u*
- 3) *tagħmel promozzjoni umana jew djakonija.*

Dawn it-tliet hidmiet kbar, li suppost huma evidenti u jinħassu f'kull komunità ekkleżjali (djoċesi, parroċċa, zona pastorali, grupp ekkleżjali), il-pjan pastorali jsejthilhom "it-tliet dimensjonijiet pastorali tal-komunità nisranija": huma tliet ministeri marbutin flimkien u jeżiġu hafna lil xulxin. Il-pjan pastorali djoċesan iqishom bħala l-pedament ta' kull pastorali organika u unitarja; fl-istess hin jadottahom bħala sodda jew struttura għal dak li jipproponi konkretament iktar 'il quddiem.

Wara dan, il-pjan pastorali kwinkwennali 2001-2005 jagħzel il-prijoritajiet tiegħu u jikkoncentra fuq erba' setturi:

1) **il-familja**, li f'Għawdex qegħda tiffaċċja sfidi godda. Aspetti pożittivi u aspetti negattivi jinsabu minsuġa haġa waħda fil-magġoranza tal-familji tagħna. Għaldaqstant, il-Knisja f' Għawdex tħoss il-bżonn li tintensifika l-ħidma tagħha mal-familji kollha, iżda b' mod speċjali ma' dawk il-familji li qegħdin fi kriżi jew għaddejjin minn xi diffikultà;

2) **it-tfal**, li huma l-irġiel u n-nisa ta' għada. Peress li fit-tfulija jitqieghdu l-ewwel pedamenti ta' formazzjoni umana u nisranija, dawn il-membri zġhar tas-soċjetà m'għandhomx jiġu mitluqa għal riħhom; ta' importanza kbira hija t-trobbija tajba, il-kura u l-edukazzjoni tagħhom;

3) **l-adolessenti u ż-żgħażaġh**, li għandhom il-preġi u l-problemi tagħhom. Minn *survey* li ħadmet dan l-aħħar il-Kummissjoni Djoċesana Żgħażaġh jidher li għad baqa' hafna x'wieħed ifaħħar fiż-żgħażaġh tagħna. Mill-banda l-oħra hemm ħwejjeġ li għandhom jippreokkupawna. Żgur li fis-settur ta' l-adolessenti u ż-żgħażaġh meħtieġa risposti pastorali godda;

4) **l-anzjani**, li f'Għawdex qegħdin jiżdiedu konsiderevolment. Minkejja l-hafna problemi marbutin mat-tielet u mar-raba' età, irridu nemmnu li l-anzjani għad baqgħalhom kontribut kbir x'jagħtu, kemm fil-Knisja, kif ukoll fis-

soċjetà. Ix-xjuħija għandha l-karizmi proprji tagħha.

Il-pjan pastorali, imbagħad, jirrelata kull wieħed minn dawn l-erbġha setturi mat-tliet dimensjonijiet pastorali tal-komunità nisranija li semmejna qabel. Hekk, per eżempju, fil-każ tal-familja, il-pjan pastorali jikkunsidra r-relazzjoni tal-familja max-xandir tal-kelma t'Alla, ir-relazzjoni tal-familja mal-liturgija u r-relazzjoni tal-familja mad-djkonija. U hekk fil-każ tas-setturi l-oħra.


Xi haġa importanti: min se jwettaq dan il-pjan pastorali? Dal-pjan pastorali huwa maħsub biex jinħadem mhux biss mis-sacerdoti, iżda wkoll mil-lajċi. Fin-numru 13 insibu: "*Permezz ta' forom godda ta' ministerjalità lajkali, il-Knisja tmur għand il-poplu nisrani u tithallat mas-soċjetà.*" Interessati ngħidu li huwa u jitkellem fuq familja, tfal, żgħażaġh u anzjani, il-pjan pastorali ma jissuggerix biss x'tista' tagħmel il-Knisja għalihom, iżda wkoll x' jistgħu jagħmlu huma għalihom infushom u għall-oħrajn. Kull nisrani jista' jkun ogġett u fl-istess hin sugġett ta' pastorali.

Jien naħseb li lkoll kemm aħna, kappillani, sacerdoti, religjużi, lajċi kkonsagrati, seminaristi, membri ta' l-għaqdiet, membri ta' movimenti ekkleżjali... għandna nħossu obbligu fil-kuxjenza lejn dan il-pjan pastorali. Minkejja xi nuqqasijiet li jista' jkun fih, dal-pjan pastorali, bħal dawk ta' qablu, huwa l-isforz ġenwin tal-Knisja f' Għawdex "*b' riżq proġett divin imħabbar u mibdi minn Kristu, il-proġett tas-Saltna t' Alla.*" (ara n. 1) Inkunu ħatja quddiem il-Mulej jekk ninjorawh u ma nagħtuhx l-importanza tiegħu. Jalla naqrawh u nistudjawh mhux biss individwalment iżda wkoll b' mod komunitarju, fil-kummissjonijiet djoċesani, fil-presbiteria u fil-kunsilli parrokkjali, kif ukoll fl-għaqdiet li fihom nattendu. S' issa naf b'parroċċa waħda biss li ppruvat tfassal pjan pastorali parrokkjali fid-dawl ta' dan il-pjan djoċesan. Parroċċa oħra introduċiet il-pjan mal-membri ta' l-għaqdiet. L-istess ghamlet il-Kummissjoni Kateketika Djoċesana mal-Katekisti tad-djoċesi. Naf, imbagħad, bi tliet kumitati taż-żgħażaġh li studjaw is-sezzjoni li tirrigwardja lilhom u qegħdin jippruvaw iwettqu xi haġa minnha. Naf ukoll b' radju ta' komunità partikulari li għamel sensiela ta' programmi fuq dan il-pjan pastorali. Dawn huma eżempji sbieħ ta' min jimitahom!


Konsagrazzjoni tal-Familji lill-Club Imqaddsa ta' Ġesù u ta' Marija

Dun Ġorġ Bezzina

Kappillan tal-Parroċċa tal-Fontana



Kien Ġunju tas-sena 1993, meta l-Kwadru Titulari tal-Qalb ta' Ġesù gie nkurunat mill-Eċċ. Tiegħu Mons. Isqof Nikol Ġ. Cauchi, u niftakar li waqt li l-Eċċ. Tiegħu poġġa l-Kuruna fuq ras Ġesù, hassejt gewwa fija xewqa kbira li din trid tissarraf fil-konsagrazzjoni tal-familji lill-Club Imqaddsa ta' Ġesù u ta' Marija.



Kien ferm diffiċli li naċċetta biex biċċa xogħol bħal din tigi imwettqa, speċjalment meta bdejt inħoss li din kellha tkun imferxa fuq Għawdex kollu. Tlabt fuq li

tlabt u sibt lil min jitlob miegħi, sakemm wasal il-mument li nġharraf b' din il-missjoni lill-Isqof tagħna u fl-istess hin jikkonfermali d-dixxerniment li konna qegħdin nagħmlu. Dan kien f'nofs is-sena 1997.

Bl-approvazzjoni u bil-barka ta' Mons. Isqof bdejna l-preparazzjoni meħtieġa, fejn għall-ewwel darba ltqajna grupp ċkejken ta' persuni li kienu lesti li jidhlu bis-serjeta għal biċċa xogħol bħal din. Wara ktibna lill-Arċiprieti u lill-Kappillani, fejn għarrafnihom b'dan il-ħsieb għal matul il-Ġublew, u biex, jekk jaqblu, jibagħtu rappreżentanza mill-Parroċċa tagħhom għal dawn il-laqgħat ta' preparazzjoni. U hawn, minħabba li kellna respons tajjeb, stajna naħdmu aktar mill-qalb. Barra minn hekk, kull-Arċipriet jew Kappillan kien mitlub jagħżel xahar li fih jixtieq li nżuru l-Parroċċa tiegħu u jitwettqu dawn il-Konsagrazzjonijiet. Haġa tal-ghageb, kull Kappillan għażel xahar differenti minn xulxin u b'hekk kulhadd kien aktar kuntent!

Imbghad bdiet il-hidma li niktbu kull familja li hemm f'kull triq u f'kull Parroċċa biex dawn l-ismijiet jgħaddu lill-Arċipriet jew Kappillan qabel jiffasslu l-granet u l-programm shih. Bdew isiru laqgħat mal-Arċiprieti / Kappillani u ma' membri ohra tal-ghaqd u movimenti li kienu lesti li jagħtu daqqa t'id. Min-naha l-ohra stedinna lis-sacerdoti kollha, minbarra l-anzjani, u lill-Arċiprieti u Kappillani biex jgħidulna jixtiequx u meta jixtiequ joffru d-disponibiltà tagħhom biex nagħmlu dawn il-konsagrazzjonijiet, dejjem fuq bażi volontarja. Kienu bosta dawk li bagħtu tweġiba fl-affermattiv, iżda seta kien hemm aktar sacerdoti li joffru daqqa t'id f'haġa bħal din fejn ridna nżuru l-familji kollha Għawdxin matul il-Ġublew. F'dan iż-żmien ukoll bdejna nippreparaw il-materjal kollu rikjest biex jitqassam lill-familji għall-konsagrazzjoni.

Meta qorob sewwa iż-żmien bdejna nhejju mal-Arċipriet / Kappillan programm apposta għal matul dak ix-xahar li konna bil-ħsieb inżuru lill-familji. Hekk, per eżempju, f'kull parroċċa, matul ix-xahar ddedikat għalihom, saru diversi attivitajiet, bħal

laqgħat tal-kategoriji, adorazzjoni, laqgħat ta' talb u *Healing service* immexxi minni u mis-Sur Edward Spiteri; saru żewġ pellegrinaggi, wiehed mill-Fontana lejn il-Parroċċa u l-iehor mill-Parroċċa għall-Fontana, xi lejl adorazzjoni, il-quddies li giet trasmessa fuq l-R.T.K. kull l-ewwel Hadd tax-xahar, u attivitajiet ohra skond ix-xewqa tal-Arċipriet/Kappillan.


Il-Konsagrazzjonijiet saru hekk: f'Ottubru 1999 morna San Lawrenz; Novembru 1999 Kerċem, u Dicembru żorna ta' Sannat. Jannar 2000 konna Ghajnsielem, Frar ix-Xewkija u f'Marzu konna l-Għarb. Matul ix-xhur t'April, Mejju u Ġunju żorna l-familji tar-Rabat u tal-Fontana bl-attivitajiet li nżammu San Ġorġ f'April, il-Katidral f'Mejju u l-Fontana matul Ġunju; f'Lulju żorna iż-Żebbuġ; f'Awissu konna in-Nadur; f'Settembru il-Qala; f'Ottubru ix-Xagħra u f'Novembru il-Munxar u x-Xlendi; f'Dicembru żorna xi familji li kien fadal 'l hemm u 'l hawn, kif ukoll dawk ta' Marsalforn. Dawn il-konsagrazzjonijiet setghu isiru bil-hidma ta' madwar hamsin sacerdot li offrew is-servizz tagħhom b'tant sagrificji.

Forsi wieħed jistaqsi: issa x'ser jigrì? Kollox jispiċċa hawn? Le.


L-ewwelnett, bhala għeluq għal din l-inizjattiva għandhom isiru festi apposta ad unur tal-Qalb ta' Ġesù fl-14 ta' Jannar 2001, fejn fuq il-globu tal-Istatwa jitpoġġew 15-il Kewkba tad-deheb li jirrapreżentaw il-15-il Parroċċa tagħna. Barra minn hekk, l-ismijiet tal-Familji kollha li ġew ikkonsagrati jew ġedded il-Konsagrazzjoni ser jintbghatu f'Paray Le Monial u ġewwa Fatima biex hemmhekk isir talb apposta għalihom. Ser titwaqqaf ukoll fondazzjoni biex għal matul il-25 sena li ġejjin l-ewwel kwart ta' dan is-seklu, tinzamm ġurnata quddies ġewwa l-Fontana matul ix-xahar ta' Ġunju qrib il-Festa tal-Qalb ta' Ġesù. Hemm il-hsieb ukoll li kull parroċċa tiġi mfakkra biex matul dak ix-xahar partikulari tfakkar lill-familji biex iġeddu l-konsagrazzjoni tagħhom, speċjalment nhar l-Ewwel Ġimgha u l-Ewwel Sibt tax-xahar.

Jiena nagħlaq dan l-artiklu billi l-ewwelnett nistieden lil kulhadd għal din il-festa tal-14 ta' Jannar 2001. Hemmhekk jinqara rapport dettaljat ta' kemm saru konsagrazzjonijiet f'kull parroċċa; barra minn hekk jingħata ċertifikat iffirmit minn Mons. Isqof Nikol Ġ. Cauchi lis-Sacerdoti kollha li offrew is-servizz tagħhom.

Nixtieq minn qalbi nirringrazzja lit-tim kollu li konna niffurmaw il-kumitat "Tiġi Saltnatek" fil-Millennju l-Ġdid, lill-Helpers kollha ta' kull Parroċċa, lis-Sacerdoti li b'tant dedikazzjoni għamlu dawn il-konsagrazzjonijiet u lill-Arciprieti/Kappillani kollha li tant għenu biex matul il-Ġublew stajna għamilna dan l-apostolat f'Għawdex tagħna. U fl-aħħar imma mhux l-inqas nirringrazzja lil Mons. Isqof Nikol Ġ. Cauchi li dejjem heġġeġ lil kulhadd u wera l-approvazzjoni tiegħu għal din il-missjoni, li bil-Barka tiegħu twettqet matul dan il-Ġublew Imqaddes. Grazzi mill-qalb lill-Familji kollha f'Għawdex li laqgħu mill-qalb lis-sacerdoti u li wrew ix-xewqa li minn żmien għal żmien, minbarra t-tberik tal-familji, is-sacerdoti għandhom iżuru l-familji tagħna biex magħhom jitekellmu u jaqsmu l-mixja tal-ħajja. J'Alla Ġesù u Marija jifgħu fuq il-Familji kollha tagħna kull Barka tas-sema u kull Paċi tal-qalb.



ISSA TISTA' THAWWAR IL-BORMA BĦAL DARI !
ISSIB, HWAWAR, HXEJEX AROMATIĊI, FROTT IMQADDED GHALL-HELU U PRODOTTI OHRAJN GHAL-IKEL.
 14-15 KERĊEM RD. VICTORJA, VLP 104 GOZO. TEL: 562160




It-Tagħlim Soċjali tal-Beatu Papa Ġwanni XXIII
Mons. Nikol Ġ. Cauchi, Isqof ta' Għawdex; 86 paġna;
Lumen Christi Publications, Victoria, Għawdex, 2000.

Kien hemm żmien meta persuni qaddisa kienu jiġu ddkjarati beati jew qaddisin mill-Knisja ħafna snin wara mewthom, wara li fid-dinja ma jkunx fadal nies jafuhom jew jiftakruhom. Iżda illum mhux hekk. Illum il-Knisja saret tibbeatifika u tikkanonizza nies li għexna magħhom u għadna niftakruhom sewwa. Wieħed minn dawn huwa l-beatu ġdid Gwanni XXIII. Il-Papa li ġedded il-Knisja bil-Konċilju Vatikan II u bil-mod sempliċi u innovattiv li bih

għex il-pontifikat tiegħu bejn is-snin 1958-1963.

Fost f'wejjeġ oħra, żgur li l-Beatu Ġwanni XXIII jibqa' mfakkar għat-tagħlim soċjali tiegħu. Kellu raġun il-magħruf Henri Daniel-Rops jikteb: "I-għerf qalbienu u-ġenerożità kostanti ta' Angelo Roncalli tistà ssibhom fit-testi kbar li permezz tagħhom kellem lin-nies ta' żmienu, fir-rwol tiegħu ta' Duttur u Għalliem. U nenfasisza "lin-nies ta' żmienu" għallex kien lin-nies kollha u mhux biss lill-Kattoliċi, li Ġwanni XXIII indirizza ż-żewġ encikliċi magġuri tiegħu Mater et Magistra u Pacem in Terris. Kemm jekk jittratta dwar problemi soċjali, bħal fl-ewwel enciklika u kemm dwar il-gwerra u l-paċi, bħal fit-tieni, il-Papa kien jaf sew kif għandu jllhaq il-qлуб tal-bnedmin. Dak li kellu jgħid dwar ir-responsabilità tal-ġid, kemm persunali jew nazzjonali, jew dwar l-assurdità tal-gwerra, ħallew impressjoni profonda. Hemm hekk smajna l-kliem ta' briedem li kien qiegħed ikellem lill-umanità. (The Heart and Mind of John XXIII, Gorgi Books)



Il-qarrejja Mattin, bil-publikazzjoni tal-ktieb "It-tagħlim Soċjali tal-Beatu Papa Ġwanni XXIII", miġbur fil-qosor u mfisser minn Mons. Isqof Nikol Ġ. Cauchi f' 40 lezzjoni, issa għandhom l-opportunità li jduqu ftit mill-benna tal-għerf tat-tagħlim soċjali tal-Papa Gwanni XXIII fit-tliet encikliċi tiegħu: Ad Petri Cathedram, Mater et Magistra u Pacem in Terris.

B' mod ħafif u sempliċi, u bl-anqas dettalji, l-Isqof Cauchi jagħtina hjiel tal-prinċipji u l-valuri umani, morali u soċjali li l-Papa Gwanni XXIII indikalna u li għadhom attwali ħafna fil-bidu tal-millennju ġdid, għall-progress tal-bnedmin kollha tad-dinja. Għal min isibha diffiċli li jaqra dawn l-encikliċi sħaħ, dan il-ktieb joffrilo okkażjoni tad-deheb biex ikun jaf sew x' qal lid-dinja ta' żmienna dan il-Papa qaddis.

Fil-bidu tal-ktieb, imżewwaq b' ritratti storiċi u stampat fuq karta fina, l-Isqof Cauchi ma jonqosx li jagħtina ħarsa ħafifa wkoll fuq il-ħajja tal-Papa Ġwanni XXIII. Il-ktieb huwa ppubblikat mil-Lumen Christi Publications tal-Lumen Christi Media Centre f' Għawdex b' kollabrazzjoni maċ-Ċirkoli ta' l-Azzjoni Kattolika ta' Għawdex.

Kan. John Ciarlò

J.V.J.

General Merchants / Importers of Sweets
Master Squashes - Master Spirits
Distributors of Delco Batteries & Car Accessories
Car & Motor Bike Dealer - Rent-a-Car
Gozo Sole Agent for Aprilia, Gillera, Piaggio Motor Bikes
and Pirelli Drago Tyres

Xaghra - Gozo. Tel: 555819, 564640 Fax: 563950 Mob:09496680

Ho bisogno di Te

Kunċert Rock ta' Kant Reliġjuż

Il-Kummissjoni Djoċesana Żgħażaġh flimkien mal-Grupp ta' Żgħażaġh voluntiera fi hdan ir-Respite Centre "Living with Hope" organizzaw kunċert rock ta' kant reliġjuż nhar is-Sibt 9 ta' Diċembru fis-sala ta' l-Oratorju Don Bosco. Għal dan il-kunċert kienu mistiedna tliet kantanti Taljani li ngabu Malta mill-Patrijiet Agostinjani Maltin fl-okkażjoni tal-Ftuħ tal-Kappella tal-Millennju f'Paceville. Il-kantanti kienu Roberto Bignoli minn Milan, Marco Bonini minn Cremona u Don Mario Migliarese minn Crotone. Barra l-kunċerti li taw f'Malta u Ghawdex f'dawn il-jiem, huma ħadu sehem f'diversi kunċerti internazzjonali. Dawn it-tliet kantanti, flimkien ma' għadd ta' kantanti oħra Taljani, jiffurmaw parti minn Assoċjazzjoni ta' Kantanti Insara, li għandha l-iskop li tevangelizza ż-żgħażaġh permezz tal-kant reliġjuż. Il-kantanti ngabu Ghawdex b'inizjattiva ta' Dun Gerald Buhagiar, u grazzi għall-koperazzjoni shiħa li sibna mingħand l-organizzaturi Maltin.

Flimkien mal-kanzunetti tagħhom, dawn il-kantanti qasmu maż-żgħażaġh u familji li kienu prezenti fis-sala ta' l-Oratorju l-esperjenzi tal-hajja tagħhom. Għalina kienet esperjenza ġdida li ntlagħet tajjeb hafna minn dawk prezenti, hekk li ma' l-ewwel daqq tal-mużika ż-żgħażaġh qamu fuq saqajhom u bdew jakkumpanjaw il-kant bir-ritmu taż-żfin. Xi kummenti li qasmu magħna wħud minn dawk li ħadu sehem f'dan il-kunċert huma biżżejjed biex ifissru l-atmosfera li holqu dawn it-tliet kantanti Taljani.

Impressjonani d-djalogu bejn il-kantanti u ż-żgħażaġh:

- "Kontu tafu li hemm mużika bħal din, mużika rock li tfahhar lil Alla? • Le.
- Twegħduni li tfahħru lil Alla? • Iva.
- Twegħduni li tfahħru lil Alla bil-mużika tagħkom? • Iva." (Rita)

Il-kant ta' dawn il-kantanti kien veru ta' livell għoli. Allavolja huwa kant offrut lil Alla, kien ukoll kant rock, pop, rap. Kant li intgħoġob hafna miż-żgħażaġh prezenti. Fis-sala ta' l-Oratorju Don Bosco kien hemm entużjażmu u allegrija kbira. Kien verament, kif ngħidu aħna ż-żgħażaġh, kunċert tal-ġenn!

(Daniel)

Barra l-kant tagħhom, dawn il-kantanti Taljani rrakkuntawlna l-esperjenza ta' hajjithom. Laqitni hafna l-istorja ta' Roberto Bignoli meta qal li għadda parti minn hajtu bħala drogat peress li qatt ma seta' jaċċetta li huwa bniedem b'handikap. Spicċa wkoll il-ħabs u kien ukoll bniedem rivoluzzjonista, iżda qalilna li f'dan kollu qatt ma sab il-veru ferħ. Dan il-ferħ illum isibu fil-kanzunetti li jikteb u jkanta biex ifahħar lil Alla. (Jeremy)

Esperjenza tal-ġenn! Peress li kienet l-ewwel esperjenza għaliġa, nista' ngħid li qsamna l-ferħ flimkien permezz tal-kunċert. Idea tajba hafna jekk dan jerga' jseħh, u jien minn ta' l-ewwel li nkun prezenti. Prosit lil Dun Gerald u lil dawk kollha li kkoperaw biex dan seħh. (Carmen)

Esperjenza unika, għaliex ma kenitx ħaġa daqshekk formali. Il-parteci-pazzjoni għamlet lil dan ir-Rock Concert wieħed ideali. Nixtieq ħafna li dan jerga' jsir mill-istess kantanti Taljani, għaliex inexxielhom jagħtuna xi ħaġa li tibqa', u dan li għamlu kunċert b'differenza mill-oħrajn. Nixtieq nringrazzja minn qalbi lil kulħadd. (Maria)



Frenċ ta' l-Għarb - 1



Sensiela ġdida ta'
Angelo Xuereb

Min kien Frenċ tal-Għarb?

Frenċ tal-Għarb twieled fil-1892 u miet fil-1967. Hajtu kienet waħda sempliċi: dik li jaħdem fir-raba' u jagħmel il-ġid bil-mezzi li kien jista'. Madankollu tifkiritu għadha hajja f'bosta Maltin u Għawdxin. Nistgħu ngħidu li huwa kien il-bidwi li stħajluh tabib.

Ix-xogħol ta' Frenċ kien ta' bidwi. Dak iż-żmien ma kienx hawn l-ghodod tal-lum, u għalhekk ix-xogħol fir-raba' kien aktar diffiċli. Anke meta kiber fil-popolarità, meta kien jfejjaq permezz tal-hxejjex, huwa baqa' jmur jaħdem fil-għalqa. Però, kieku kellna nistaqsu: għaliex il-memorja tiegħu baqgħet daqshekk magħna?, ir-risposta toħroġ waħidha. Frenċ tal-Għarb ħabb il-Madonna ta' Pinu, qatt ma fittex il-popolarità, kien jitlob u dejjem kien jagħmel, kif kien jista', ġid materjali kif wkoll spiritwali lill-proxxmu tiegħu.

Fil-lingwa Latina hemm proverbju li jgħid "Hadd ma jista jagħti minn dak li m'għandux". U hekk jġri f'kull bniedem. U Frenċ tal-Għarb kien wiehed minn dawk li kellu maħżuna go fih imħabba lejn Alla u lejn il-Madonna ta' Pinu, kif ukoll hegga biex jgħin lill-proxxmu.

Għalkemm Frenċ tal-Għarb għex qabel il-Konċilju Vatikan II, nistgħu ngħidu li huwa kien qiegħed jgħix l-ispiritwalità lajkali kif imħabbra

mill-Konċilju. Minkejja li ħafna nies kienu jmorru għandu, hu baqa' jmur għax-xogħol tiegħu tal-għalqa. Izda huwa ma waqafx hemm biss. Huwa għamel kull ma seta' u kull ma nebbħu Alla għall-akbar glorja tal-Mulej.

Huwa għamel kull ma seta' biex is-Saltna t'Alla tikber. Kellu l-proġett tal-*Via Sagra* fuq t'Għammar; għen permezz ta' pariri materjali u spirtwali lil dawk kollha li rrikorrew għandu; u fuq kollox kien bniedem ta' hajja nterjuri u talb. Darba lil waħda mara qalilha: "Aħjar li l-bniedem ibati għomru kollu, milli jagħmel dnuw mejjet wiehed".

Ma kienx bniedem perfett, izda bil-mod rebah ukoll id-difetti fil-karattru tiegħu. In-nies ingibdet warajh għax raw fih bniedem mimli bl-ispirtu t'Alla, imheggeg biex jagħmel il-ġid. Infatti, nistgħu ngħidu li huwa għandu l-mertu li kien wiehed minn ta' l-ewwel li beda jagħmel il-ġid ta' talb fil-pubbliku f'postijiet differenti.

Frenċ tal-Għarb għandu messagg spiritwali għall-bniedem tal-lum. Kull xogħol ġej minn Alla. Għalhekk, meta il-bniedem ikun qiegħed jaħdem, hu jissieheb fil-pjan t'Alla. Izda max-xogħol tiegħu ta' kuljum li jrid jagħmel, Frenċ tal-Għarb jgħallimna li għandna nagħmlu l-ġid materjali u spiritwali possibbli lill-proxxmu tagħna.


NAMASTE
AUTHENTIC INDIAN CUISINE
Fortunato Mizzi Street, Victoria, Gozo. Tel: 561619

MARIO
DISPENSING OPTICIANS

57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.)
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

Akkwistajtu?

SEGWIH!



- **Ibghat**
I-offerta libera tieghek lil:
"CARITAS - GHAWDEX", Kurja tal-Isqof, Victoria.

- **Kopji extra ghall-emigranti u l-hbieb jistghu jigu akkwistati mil-**
LUMEN CHRISTI BOOKSHOP, Triq Fortunato Mizzi, Victoria, Ghawdex.

EĊĊEZZJONALI!

Liema hanut
f'Għawdex
ikun miftuħ
mill-5.00 sal-10.00
ta' bil-lejl *?!

LUMEN CHRISTI BOOKSHOP

LUMEN CHRISTI MEDIA CENTRE
Triq Fortunato Mizzi, Victoria, VCT 111 - Għawdex
TEL: 56049617 FAX: 561860

Kotba u rigall reliġjużi

Cassettes u CD's kulturali għall-bejgħ


Videos edukattivi għall-kiri

Kull xorta ta' Stationery

Servizz ta' Photocopying u bejgħ ta' karta


Santi, Posters u Cards għal kull okkażjoni

Hinijiet tal-Ftuh
mit-Tnejn sas-Sibt
9.30a.m. - 12.30p.m.
5.00p.m. - 7.00p.m.



**MHUX
NEGOZJU
imma
SERVIZZ
KOMUNITARJU**

* Kuljum, barra nhar ta' Tlieta u nhar ta' Sibt



Gheluq tal-Ġublew il-Kbir

Nhar il-Hamis, 5 ta' dan ix-xahar, fil-Vġili tas-Solemnità ta' l-Epifanija tal-Mulej, ser isir l-gheluq tal-Porta Santa fil-Bażilika ta' San Giovanni in Laterano, S. Maria Maggiore u S. Paolo fuor le mura. Fl-istess jum jintemm il-Ġublew fl-Art Imqaddsa u fil-Knejjes Lokali. L-ghada, il-Ġimgha, Solemnità ta' l-Epifanija, tinghalaq il-Porta Santa tal-Bażilika ta' San Pietru.

Ittra Pastorali ta' Martini għas-sena 2000-2001

Ta' kull sena l-Kardinal Carlo M. Martini jikteb ittra pastorali lid-djoċesi ta' Milan. L-ittra tas-sena liturgika li qeghdin fiha tiehu spunt mill-Ġublew tat-Testment il-Qadim li Martini jsejjahlu is-"Sibt tas-Sibtijiet" (ara Lev. 25, 8-17), u fiha l-Arcisqof ta' Milan jibni r-riflessjoni tieghu fuq kif Sibt il-Ghid gie mgħix mid-dixxipli u mill-Madonna.

Laqatni dak li kiteb f'n.3, għax inhoss li għandna hafna x' nitghallmu minnu jekk inqisu s-sitwazzjoni lokali. Jghid li fid-divertiment ta' bil-lejl taż-żghażagh, drawwa dejjem tikber, aktarx tinsab metafora ta' biża' tal-futur. Hu forma ta' *escapism*: ifittxu x-xalar tal-lejl li jghaddi malajr, waqt li jinsew l-incertezzi u l-problemi tal-jum u jevitaw li jaffrontaw b'impenn il-jum ta' lllum u ta' għada. Il-Kardinal jistaqsi: forsi din mhix sejha biex naraw li l-Velja ta' l-Ghid u l-velji l-kbar l-ohra u l-adorazzjonijiet ta' bil-lejl jistghu jaghtu twegiba bis-sens għan-nuqqas ta' paċi tant ċar fost iż-żghażagh?


L-Ewtanasja fl-Olanda

Joaquin Navarro-Valls, kap tas-Sala Stampa tal-Vatikan, ikkummenta b'reazzjoni għall-aħbar li l-

legislatura ta' l-Olanda approvat miżura li tippermetti l-ewtanasja. Navarro-Valls qal li din iġġib "problema gravi għall-etika professjonali għat-tobba li jridu jpoġġuha fil-prattika". Navarro-Valls, hu nnifsu tabib, innota li l-ligi l-ġdida tikser id-Dikjarazzjoni tal-1948 ta' Ġinevra, approvata mill-Assoċjazzjoni Medika Dinjija, kif ukoll il-prinċipji etiċi adottati minn rappreżentanti ta' l-assoċjazzjonijiet mediċi minn 12-il pajjiż Ewropew fl-1987. "Madankollu għal darb'ohra ninsabu wiċċ imb'wiċċ ma' ligi statali li tikser il-ligi naturali u l-kuxjenza ndividwali", qal il-kelliemi għall-Vatikan.

"Aqraw mill-ġdid id-dokumenti tal-Vatikan II"

Dan qalu l-Papa fil-Ġublew tal-lajci. "35 sena wara t-tmiem tiegħu, hu ż-żmien li nergħu lura għall-Konċilju", qal il-Papa waqt quddiesa fi Pjazza San Pietru. Qal ukoll li l-Konċilju jimmarka l-bidu ta' "l-età tal-lajci".



Joseph Vella
Plumber &
Electrician

QALA • Tel. 559774 Mobile: 0944 0359

Bhala konsegwenza, wiehed jista' jghid li r-*"raison d'etre"* ta' l-awtoritajiet pubbliċi jew l-iskop tal-eżistenza tagħhom huwa dak li jirrealizzaw il-ġid komuni. Huma għandhom ihabirku għall-ġid komuni fis-sens li huma għandhom ifittxu l-vantaġġ taċ-ċittadini kollha u tal-bniedem shih, - jiġifieri l-bniedem meqjus kemm fid-dimensjoni temporali kif ukoll f'dik tranxendentali - waqt li jirrispettaw ġerarkija ta' valuri retta, kif ukoll l-eżiġenzi taċ-ċirkostanzi storiċi.

Jidher li l-ġid komuni huwa konness l-iktar ma' l-istat, għaliex huwa dan li, minghajr ma jxellef il-prinċipju tas-sussidjarjetà, għandu jimmira għalih u jfittex li jwettqu. Izda anki soċjetajiet ohra, bhal ma hija l-familja, għandhom il-ġid komuni proprju tagħhom, jiġifieri l-ġabra ta' kundizzjonijiet mehtieġa biex dik is-soċjetà tghix fil-paċi u fis-serenità.

Il-Knisja tara l-ġid komuni bhala valur fis-servizz tal-hajja soċjali, tal-organizzazzjoni tagħha u ta' ordni gdid fil-ko-eżistenza umana. Għalhekk hija tinsisti li l-ġid komuni għandu tifsira umana valida flimkien mal-kapaċità li janima l-istrutturi soċjali fil-globalità tagħhom, kif ukoll fis-setturi partikulari tagħhom billi jinkoraġġixxi tibdiliet mill-ġheruq skond il-kriterji tal-ġustizzja soċjali.

It-treġija tajba ta' l-Istat

Il-ghan tat-treġija ta' l-istat huwa l-ġid jew il-prosperità tal-poplu kollu. Għal din ir-raġuni, ir-responsabilità li jfittxu l-ġid komuni taqa' l-ewwelnett fuq dawk li għandhom l-awtorità f'isem il-poplu. Din ir-responsabilità hija wisq ikbar minn kull obligazzjoni ohra li jista' jkun hemm lejn xi klassi jew partit politiku. Hekk, per eżempju, membru tal-parlament għandu responsabilità personali independentement mill-partit li fih huwa msieheb. Huwa jonqos kontra l-ġustizzja jekk, biex isegwi direttiva tal-partit tiegħu, imur kontra l-kuxjenza u jivvota favur xi deċizzjonijiet li huwa jhoss li huma kuntrarji għall-eżiġenzi tal-ġid komuni tal-poplu.

F'dawk li jriegu s-soċjetà, l-imġieba tajba f'dan il-kamp tissejjaħ "ġustizzja distributtiva", li nistgħu niddefinuha bhala dik l-ghamla ta' ġustizzja li tobbliga l-mexxejja ta' l-istat li jqassmu l-benefiċċi u l-piżijiet tal-hajja komunitarja fost iċ-ċittadini skond il-merti u l-htigijiet ta' kull wiehed. Il-ġustizzja distributtiva tirregola d-dmirijiet tas-soċjetà jew ta' l-istat lejn l-individwi. Huma nuqqasijiet jew dñubiet kontra l-ġustizzja

distributtiva l-favoritiżmu u d-diskriminazzjoni ngusta favur jew kontra xi persuni li ma jkunx jisthoqqilhom.

Però, id-dmir li nahdmu għall-ġid komuni ma jirrigwardjax biss lil dawk li jiggvernaw: il-poplu kollu għandu sehem minn din ir-responsabilità. Id-dmir li johroġ minn din il-ghamla ta' ġustizzja ma jfissirx li ċ-ċittadin għandu jiċhad l-interessi privati tiegħu, iżda jfisser li, waqt li jiehu l-profitt legittimu tiegħu, għandu jibqa' dejjem fl-ambitu tal-ġid komuni. Kif jghid San Tumas: *"Il-virtù taċ-ċittadin tajjeb hija l-ġustizzja ġenerali li twassal il-bnedmin għall-ġid komuni."*

Il-ġid komuni għandu jkun il-ghan ta' kull attività materjali mwettqa mill-bniedem. Dan il-ghan huwa wiesgħa hafna u jidher quddiemna bhala regola li tobbliga dejjem. Hadd ma huwa eżenti minnha. L-ebda professjoni, negozju, assoċjazzjoni jew trejdnunjin ma jistgħu jibqgħu lura. Is-soċjetajiet kollha li jaqgħu taht l-istat, waqt li jhabirku għall-iskopijiet legittimi tagħhom, ma għandhomx jaħsbu li għandhom indipendenza assoluta fl-azzjonijiet tagħhom, jiġifieri li jagħmlu dejjem dak li jaqblilhom. Anki s-soċjetajiet għandhom iżommu ruħhom 'il bogħod mill-individwaliżmu, għax dan fil-każ tagħhom ukoll jista' jkun ta' hsara għas-soċjetà.


Ir-riċerka jew it-thabrik għall-ġid komuni, peress li hija l-ghan aħhari ta' l-istat, meta tilhaq l-obbjettiv immedjat tagħha iġġib ċerta unità jew għaqda fis-soċjetà shiha. Hija prinċipju unittiv, għaliex johloq rabta bejn il-gruppi kollha, għaliex kull grupp fl-isfera tiegħu għandu jikkontribwixxi għall-paċi soċjali.

Hija mehtieġa koperazzjoni u hidma flimkien bejn il-gvern u ċ-ċittadini, ladarba l-ġid komuni huwa responsabilità tat-tnejn, li għandhom iżommuh ukoll bhala għan tagħhom. Il-funzjoni ta' l-istat hija prinċipalment direttiva, jew waħda ta' tmexxija, mentri dik tal-poplu hija eżekuttiva, jiġifieri li jwettaq dak li jkun gie deċiż, iżda t-tnejn flimkien huma korresponsabbli.

Dan il-prinċipju tal-korresponsabilità u r-riċerka tal-ġid komuni hemm posthom mhux biss fuq livell nazzjonali, iżda wkoll fuq livell internazzjonali. Il-Papa Ġwanni XXIII, fl-enciklika *Pacem in Terris* (n. 132), jghid *"Jeżisti dejjem il-bżonn oġġettiv li jiġi promoss b'miżuri xierqa l-ġid komuni universali, jiġifieri l-ġid komuni tal-familja umana kollha kemm hi."*

dravvjet missirijietna

© Anton F. Attard



IL-MARA FIL-FOLKLOR GĦAWDXI

(*L-Ewwel Parti*)

Meta nġhidu folklor, bhalma qal tajjeb missier il-folklor Malti, Patri Manwel Magri, S.J., nifhmu l-għerf bla miktub tal-Maltin u l-Għawdxin. Dan il-għerf jappartieni lil kulhadd, nisa u rġiel. Imma n-nisa bhala nisa u l-irġiel bhala rġiel, dejjem skond is-sess, għandhom il-folklor distintiv tagħhom li ma jghoddx għas-sess oppost. Illum se nġhid xi haġa fil-qosor dwar il-mara fil-folklor Għawdexi.

IL-ĠGANTA GĦAWDXIJA

Meta wiehed jġi biex jitkellem dwar il-mara fil-folklor Għawdexi, wiehed ma jistax jibda bla ma jsemmi l-aktar mara famuża f'Għawdex: il-ġganta li ġarret il-ġebel il-kbir tat-tempji megalitiċi tagħna u tal-fdalijiet preistoriċi l-oħra li dari kienu aktar numerużi mil-lum. Din kienet Omm il-Għawdxin għaliex, skond il-legġenda, il-Għawdxin huma wlied it-tifla tal-ġganta. Liema huma dawn il-fdalijiet?

Għandna qabel xejn it-Tempji Megalitiċi tal-ġgantija, dari magħrufa bhala t-Torri tal-ġganti. Għandna d-Dura tal-Mara f'ta' Ċenċ, aktarx fdal ta' tempju megalitiku jew ta' żmien il-Bronż. Wara dawn insibu l-haġra ta' Grunja fil-Qala, magħrufa bhal l-ġebbla l-Wieqfa, u l-ġebbla ta' Sansuna fix-Xaġhra, haġra ta' dolmen imwaqqgħa.

Il-haġra ta' dawn il-fdalijiet megalitiċi kollha ġarritu l-ġganta Għawdexija. Skond il-legġenda, din il-mara ta' saħħa tal-ghaġeb ġarret dan il-ġebel fuq rasha minn ta' Ċenċ għax-Xaġhra jew għal Qala. Kien ikollha but mimli bil-ful u t-tarbija mdendla wara daharha. Waqt il-mixi kienet tiekol il-ful u tagħzel il-masri jew qoton. Kultant twiežen il-haġra b'idha biex ma taqax. Verżjoni oħra ta' l-istess legġenda tgħid li din il-mara hadet il-haġra l-wieqfa tal-Qala biex toqgħod bil-qiegħda fuqha tgħasses il-ghalqa tal-ful li kellha hemmhekk. Sa ftit

żmien ilu n-nies tal-Qala kienu saħansitra juru ż-żewġ hofriet fejn kienet tpoġġi saqajha. Dment li l-ful kien jagħmel, il-ġganta kienet tgħix b'saħħitha. Imma sena minnhom il-ful m'għamilx u l-ġganta ma kellhiex x'tiekol. Saħħitha bdiet tnin. It-tfal bdew jiddieħku biha u jghidulha: Jekk għandek il-hila erga' erfa' dik il-haġra. U wara ftit il-ġganta mietet, iżda tifikira tagħha baqgħet hawn magħna fil-haġar kbir taż-żmien preistoriku.

Ċertament, dawn il-legġendi ma nholqux biss minhabba l-preżenza ta' haġar kbir li kien inissel biża' fost l-antenati tagħna. Setgħu nholqu wkoll minhabba l-fgajjar jew statwetti tal-mara l-hoxna li fil-qodem setgħu kienu aktar numerużi u li wiehed seta' jsibhom malajr qrib it-tempji tagħna.


IN-NINFA CALYPSO

Ma nafx jekk in-ninfa Calypso għandhiex titqies bhala mara nekella bniedma. Hi x'inhi, il-ġens tagħha huwa femminili. Kienet taġixxi bħan-nisa u għalhekk hija mara, insomma t-tieni l-akar mara famuża tal-ġżira Għawdexija għaliex Għawdex jissejjah ukoll minn isimha, il-Ġżira ta' Calypso. Skond il-legġenda kienet toqgħod ġewwa għar fuq ir-rih tar-Ramla l-hamra magħruf sal-ġurnata ta' illum il-Għar ta' Calypso. Hawn kienet tgħix din in-ninfa u meta Ulysses safa mitfugh fuq gżiritna minn tempesta qalila, meta daħal fil-għar huwa ltaqa' ma' Calypso. Minkejja li Ulysses kien hsiebu biex imur lura Ithaca halli jara lil martu u lil ibnu, Calypso zammitu magħha u wegħditu s-saltna tal-ġżira u ż-żgħozija eterna. Għal seba' snin shaħ in-ninfa Calypso zammet lil Ulysses fil-jasar tagħha sakemm l-allat ġiethom hniena minnu u ordnawha biex thallih jitlaq. Bis-saħħa tan-ninfa Calypso Għawdex għandu attrazzjoni turistika li tiġbed eluf ta' turisti kull sena.

IL-MADONNA

It-tielet l-aktar mara famuza fil-folklor Ghawdxi hija l-Madonna, omm Sidna Ġesù Kristu. Il-Madonna hija persunaġġ bibliku mill-izjed importanti u l-aktar mara qaddisa fir-Reliġjon Kattolka. Ma setax jonqos ghalhekk li ma ssibx postha fil-folklor tal-gzira ċkejna taghna. Infatti, l-ewwel legġenda tghidilna li meta l-Appostlu San Pawl gie Malta hu żar ukoll lil Ghawdex. Hawn hu ddedikalha t-Tempju ta' Giunone fuq il-gholja fejn illum hemm iċ-ċittadella. Il-verita' li nistghu nisiltu minn din il-legġenda hija li l-ewlenin insara bidlu t-tempju pagan tagħhom dedikat lill-alla-mara u qaddisuh lill-akbar qaddisa tar-reliġjon taghna. Kif inhija d-drawwa, huma attribwew dan il-ghemil straordinarju lill-akbar appostlu - lil missierna San Pawl.

Skond it-tradizzjoni l-Madonna hija mara li tinteressa ruħha f'dak li jkun qiegħed jiġri f'din il-gzira u f'dak kollu li hu Ghawdxi. Infatti legġendi ohra jghidu li meta darba ohra kienu se jibnu t-tempju tagħha fuq il-Gholja ta' Gelmus, hija ġarret il-ġebel għal fuq il-Gholja tal-Kastell, għaliex hemm riedet li tinbena l-knisja tagħha, u l-istess għamlet meta kien se jinbena s-Santwarju tal-Qala f'tas-Salib għaliex il-Madonna riditu f'tal-halq fejn jinsab illum. Jingħad ukoll li raġel magħtub minn twelidu li kien rikoverat fl-Isptar tax-Xjuħ, li sa l-1974 kien fi pjazza San Franġisk, darba ra vizjoni ta' kwadru tal-Madonna ta' Pomej li waqaf fuq il-weraq tal-bajtar ta' d'Indja li kien hemm. Xi snin wara fl-istess post inbena s-Santwarju tal-Madonna ta' Pompej mit-twajba Karolina Cauchi.



Meta kienet qiegħda tinhadem il-qanpiena l-kbira (hawn min ighid iż-żghira) tal-Knisja Matriċi, illum Kattidral, dehret mara li xeħtet hoġor deheb fl-inhasa. Dik il-mara ma kienet hadd hlief Sidna Marija. Għalhekk, nhar il-festa ta' l-Assunta dik il-qanpiena ddoqq hekk sabih u melodjuż. Nhar il-15 ta' Awissu, jum l-Assunta, jingħad li l-infern jagħlaq u l-Madonna bi grazzja tiehu lil kulhadd il-ġenna. Hija ma tridx li nhar it-tluġ tagħha fis-sema xi hadd jintilef fl-infern.

Fil-ġlieda ta' l-Insara kontra l-Misilmin, l-Assunta taz-żebbuġ kienet tidher thaggar lill-eghdewwa invażuri u treggagħhom lura lejn il-baħar minfejn kienu jkunu ġew. Skond ma jingħad, fil-festa ta' Santa Marija ta' l-1598, kemm l-insara Ghawdxi kif ukoll it-Torok Misilmin raw dehra tal-Madonna. It-Torok hekk bezghu li fetħu l-qluġ u telqu. Wieħed kaptan ta' xini, maqbud f'maltempata, għamel weġħda lill-Madonna li jibnilha knisja fuq l-ewwel art li jara. Kienet il-gholja ta' Dbiegi

l-ewwel art li ra. U kompli l-weġħda tiegħu billi hemm bena knisja ċkejna lill-Assunta. Wieħed bidwi mlaqqam il-Lindju kien waqa' l-sir. Hu wieħed lill-Madonna li jekk jehles mill-jasar jibnilha niċċa. Meta fil-fatt heles mill-jasar bena n-niċċa tal-Madonna ta' l-Angli fix-Xagħra. Izjed fuq in-niċċa. In-nies tal-Għarb bnew in-niċċa tal-Fgura fil-bidu tar-rahali għaliex kienu qegħdin jinstemgħu hsejjes kbar. Imbagħad il-hsejjes ma nstemgħux iżjed.

IL-MARA FIL-LEĖĖNDI GHAWDXIN

Ghawdex huwa l-gzira tal-legġendi. Ma jistax jonqos, mela, li f'bosta legġendi Ghawdxi in-nisa jilagħbu parti prominenti. Jingħad li l-aqwa legġenda Ghawdxiya hija dik ta' San Dimitri. F'din il-legġenda naraw lil Żgugina jew żguga titlob lil San Dimitri biex jerga' jgħibha lil binha wahdieni li kien insteraq mit-Torok. Żgugina wiegħdet lil San Dimitri li tixgħellu qasba żejt li ddum tixgħel minn fil-ghodu sa bil-lejl. San Dimitri b'miraklu għibha 'l binha, u Żgugina zammet il-weġħda: u saħansitra anki meta l-knisja gherqet taħt il-baħar, id-dawl inemm ta' Żgugina baqa' jixgħel u għadu hemm jixgħel sa llum.

Mara legġendarja ohra hija Selika li kienet toqgħod fl-inhawi tal-Belliġha, ir-Rabat, Ghawdex. Din kellha seba' xebbiet il-ġmiel tagħhom. Darba minnhom rathom il-mara li tghajjen. Selika baġtet lit-tifla ż-żghira għib l-ilma mill-ghajn li kien hemm ġewwa għar fond fil-qrib. U din gherqet fil-belliġha ta' l-ilma ġewwa dak il-ghar. Wahda wara l-ohra marru

x-xebbiet ifittxu lil xulxin, u wahda wara l-ohra gherqu fil-belliġha tal-ghar. In-nies dak il-ghar baġditu u radimitu biex qatt iżjed ma jerga' jibla' lil hadd.

Il-legġenda tal-Forn ta' Marsalforn hija magħrufa sewwa. Hija legġenda ta' zmiġen it-Torok. Dawn attakkaw lil Ghawdex u habtu għall-forn li kien jinsab f'din il-bajja. Fih kien hemm diversi nisa, fosthom wahda zoppa, li meta ntebħu bil-wasla tat-Torok harbu jiġru. Imma zoppa baqgħet lura. Biex tehles mit-Torok li ried jaħtafha, tefgħetlu l-ghagina f'wiċċu u għamietu. Legġendi simili jingħadu dwar Kanċla li kienet toqgħod hdejn il-hotba li għib isemha qrib il-Gholja ta' Ġurdan u l-Forn ta' Mulejja fil-Qala.

Ta' zmiġen it-Torok ukoll insibu l-legġendi ta' tfajliet maħtufa mill-kursari Torok. Il-legġenda tat-Taraġ tal-Bniet tghidilna li xi bniet kienu qegħdin jirgħaw l-merhiet tagħhom meta qabzu fuqhom it-Torok, hbeħhom ġewwa hofra, u wara li harbtu u serqu kulma sabu, reġgħu marru għat-tfal u garreħhom magħhom

ghal fuq il-mirkeb taghhom li kien qieghed jistenniehomm taht il-blat gholi tal-bajja tad-Dwejra. Leggenda simili tghidilna li meta xi tfajliet kienu qeghdin jahslu l-hwejjeg fuq l-Ghadira ta' Sarraflu, xi Torok hatfuhom u haduhom maghhom fil-jasar.

Meta fl-1736 il-Patrijiet Kapucċini riedu jibnu Kunvent f'Ghawdex huma żaru tliet postijiet li kienu gew offruti lihom fejn kellhom jibnu dan il-Kunvent. Post minnhom kien hdejn il-kappella tal-Madonna tal-Grazzja fit-triq li mir Rabat tiehu għall-bajja ta' Marsalforn. Meta rathom, wahda mara xwejha devota staghġbet u qalet: dawn huma l-patrijiet li kont nara deklin ta' kuljum f'purċissjoni fil-kappella. Meta qalulha li daww il-patrijiet qatt ma kienu gew Ghawdex, hija xorta wahda kompliet tinsisti li l-lisba taghhom kienet verament bhal dik li kienu lebsin daww il-patrijiet. U kien f'dan il-post li eventwalment inbena l-Kunvent tal-Kapucċini f'Ghawdex.

Mara oħra legġendarja li ma tissemmiex b'ismiha, imma li x'uhud isejjulha Marija, kienet dik li kienet iżżur il-Madonna tal-Knisja taż-żejt fir-rahall tal-Għarb. Din il-mara dejjem xtaqet li jkollha ż-żejt halli tkun tista' taghtih għal-lampier tal-Madonna. Imma kienet fqira wisq. Darba minnhom, b'miraklu, il-Madonna pprovditilha għajn taż-żejt biex ikollha biżżejjed x'taghti u żżomm għall-htigijiet tagħha. Minhabba r-reghba tan-nies il-għajn taż-żejt nixfet għal kollox, imma din il-knisja qadima baqgħet tissemma bhala l-Knisja taż-żejt.

IL-MARA FIL-HREJJEJF GHAWDXIN

Fil-hrejjejf li jinghadu f'Ghawdex wiehed jista' jsib bosta elementi li minnhom jista' mbagħad jislet l-opinjoni tan-nies dwar il-psikologija popolari tan-nisa. Fil-hrafa Ghawdxija tar-raġel li kien jifhem l-annimali jtkellmu nitghallmu li s-serduk għandu għoxrin mara u kollha joqogħdu għar-rieda tiegħu malli jferfrilhom

gwenhahj, u r-raġel ma setax isib tarf ta' mara wahda hlief meta qabad il-bastun u ried jagħtiha xebgħa bih. Mela, mal-mara trid tkun sod biex tirispettak. 'Il-mara li qatlet lil żwiegħa' hija eżempju iehor klassiku li meta mara turiha li inti ta' l-affari tiegħek allura toqgħod għar-rieda tiegħek. Il-hrafa tat-tigieġa turina safejn tasal mara. Din issuspettat f'wahda li serqitilha tigieġa. Hekk kif dik niżlet mill-qrar telgħet tigriflokkha u qalet: Allura t-tigieġa nroddha? Mhux diġa' għidtlek biex troddha, qal il-Konfessur li haseb li kienet l-isess mara. U hekk saret taf li hi kienet serqitilha t-tigieġa. Il-hrafa taż-żewġ furnara, it-tnejn nisa, twissina li hawn nisa tajbin u nisa hżiena. Il-furnara l-hazina nharqilha l-hobż u t-tajba damet toħroġ hobż mill-forn bla ma seta' jispiċċa. Dan kollu għax tat biċċa ftira lil tifel fqir li kien ġesu' nnifsu. hrafa oħra tghidilna li l-mara għandha tkun onesta minnha. Mill-bqija tista' tidhak bir-raġel kemm trid. Wahda mara fteħmet ma' raġel biex jistahba f'kamra fil-kampanja b'erbgħa għasafar f'idejh. Meta kienet ma' żewġha riedet tmur f'dik il-kamra. żewġha ma riedx jemmen li f'dik il-kamra kien hemm xi hadd għaliex malli martu dahlet fil-kamra dak telaq l-erba' għasafar. Kieku kien hemm xi hadd ma kienx ikun hemm għasafar, haseb żewġha. Imma meta ra r-raġel hiereg sar jaf li mara tista' tqarraq bik kif trid. U min ma semax bil-hrafa ta' kif il-mara dahket bix-xitan? Imma hawnhekk mhux il-lok fejn nirrakkonta din il-hrafa. It-tfajjel li ried jizzewweġ hija hrafa ta' wiehed li ried jizzewweġ u kull darba missieru jhassarlu għax kien ighidlu f'widnejh li l-għarusa kienet oħtu. Fl-ahhar, it-tfajjel mar qal lil ommu. U ommu qaltlu: Dik iżżewwiġha kemm trid għax dak mhux missierek! Il-hrafa 'La taf dax qalbek mal-mara' turina li l-mara kelma ma żżommhiex. 'It-tifel li sawwat 'l ommu' turina li, min ma jweggħax lil ommu, Alla jikkastigah.

BY TONY
Signs

Computer Cut
Lettering & Logos

☎ 556416 Mobile: 0982 9803

D-Bar Café
Pan Pizza
& Snacks
Take Away

TWANNY RUTTIĠIEG
12, St. Joseph Square, QALA
Tel: 556 242 • Mobile: 0942 7014



Wedding Hall

For that Special Occasion

Tel / Fax: 55 28 37

K.I.P.

(Ghawdex) Ltd.

Koperattiva Indafa Pubblika
Ghawdex Ltd.

St. Leonard Str.,
Victoria VCT 111,
Gozo.

Tel: 559570 - 554361



- Open Skips ghal skart domestiku kif ukoll materjal ta' bini.
- 'Skip on Wheels' u 'Litter Bins' ghal Skart ta' Stabillimentu Kummerċjali.
 - Naghmlu xogħol ta' tindif u knis ta' toroq.
- Naghtu servizz ta' 'House to House refuse collection'.



IL-MUŻEW TAL-ARKEOLOĠIJA (It-tieni parti)

Kif ktibt fl-aħħar ħarġa, dik ta' Diċembru 2000, illum ser nikteb dwar il-karatteristiċi ta' kull fażi. Biex wiehed jifhem aħjar il-perijodi li dwarhom qed nitkellem, sewwa li jerġa' jagħti daqqa t'għajn lejn it-tabella li dehret fl-aħħar ħarġa u li kienet titkellem mit-taqsim tal-fażijiet u taż-żminijiet.

Fażi Għar Dalam

Il-tuħhar huwa ta' kulur griz jew inkella fil-kannella. Hafna drabi nsibu fuqhom disinni elaborati li kienu jsiru b'xi għadma rqieqa, xi zokk żgħir u rqieq jew inkella b'xi mhara. Kienu jonqxu d-disinn fuq il-wiċċ artab tat-tafal qabel ma jinhema, u bosta minn dawn id-disinni kienu jimtlew bil-gibs abjad. Dan it-tip ta' fuħhar jixbah hafna lil dak misjub fi Stentinello fi Sqallija, u dan jipprova li l-ewwel nies resqu lejn il-Gzejjer Maltin proprju minn dik il-gżira. Il-biċċiet tal-fuħhar li nstabu kienu ftit u żgħar hafna biex wiehed jgħid x'tip ta' forum kienu jagħmlu. (Ara disinni tal-fuħhar a, b.)

Fażi Skorba Griża u Fażi Skorba Ħamra

Is-sit li għalih giet imsemmija din il-fażi hija Skorba, fiż-Żebbiegħ, Malta, fejn il-Professor David Trump skava l-fdalijiet ta' villaġġ preistoriku u parti minn għarix ovali ta' żmien Għar Dalam. Imma l-fażijiet ġew separati minhabba t-tip ta' kulur tal-fuħhar. Għalhekk insibu Skorba Griża, peress li l-kulur tal-fuħhar huwa griz, filwaqt li l-kulur hamrani jagħmel l-fażi ta' wara u allura Skorba Ħamra. F'dan it-tip ta' fuħhar ma nsibux aktar id-disinn elaborat bħal ta' Għar Dalam, anzi f'dak ta' Skorba Griża ma nsibu ebda disinn, filwaqt li f'dak ta' Skorba Ħamra nsibu ftit hafna. L-istil ta' fuħhar issa hu aktar angulari, u l-aktar li nsibu huma bwieqi miftuhin, tip ta' vażuni bis-sieq u anke bħal kuċċarun li għandu l-manku tiegħu wiesa' u jispiċċa miftuh fil-forma ta' M. (Ara disinni tal-fuħhar c, d, e.)


Fażi Żebbuġ

L-ewwel fażi ta' Żmien it-Tempji hija l-fażi ta' Żebbuġ, imsemmija hekk wara li nkixfu numru ta' oqbra f'Ta' Trapna ż-Żgħira, fiż-Żebbuġ, Malta. Il-fuħhar huwa mżejjen b'sinjali mhaffra fil-fond fil-wiċċ tat-tafal qabel ma kien informat. Hafna drabi d-disinn kien jimtela' b'kulur abjad biex jinqala' aktar. L-istil tipiku ta' din il-fażi huwa fuħhar f'forma ta' langasa, li xi drabi huma mżejna b'disinn li juri dik li tista' tkun il-figura umana fi stil stilizzat hafna. (Ara disinni tal-fuħhar f, g, h.)

Fażi Ġgantija

Is-sit huwa diġa magħruf sewwa magħna. Id-disinn fuq il-fuħhar ta' din il-fażi kien isir billi kienu joborxuh fuq il-wiċċ tal-fuħhar wara li kien jinhema. Partijiet mid-disinn kienu mibruxa bl-istess teknika tal-fażi ta' qabel, u fl-aħħar kienu jinżebghu bl-okra hamra. Id-disinn hawnhekk insibuh kemm b'linji dritti kif ukoll linji mdawrin f'forma spirali. Disinn partikulari tal-fażi Ġgantija huwa ta' żewġ linji semiċirkulari li jersqu lejn xulxin u jispiċċaw f'ċirku żgħir fejn jiltaqgħu, magħruf aktar bħala disinn "kometa". Disinn tipiku ieħor ta' din il-fażi huwa dak li jiffirma kwadri hdejn xulxin li jalternaw: wiehed lixx u ieħor mibrux b'linji paralleli. Dawn kienu jinżebghu wkoll bl-okra hamra. Il-fuħhar huwa generalment f'forma tonda. (Ara disinni tal-fuħhar i, j.)

Guzeppi M.
Bezzina



dritti u oħrajn imdawwrin, u aktar minn hekk ziedu disinni aktar elaborati li juru ċertu hlewwa fil-moviment spirali tagħhom. Naraw ukoll forma ta' disinn applikat fuq il-wiċċ tal-fuħhar, bħal qxur tal-hut u buttuni, speċjalment fuq ġarar kbar. Il-perfezzjoni li toħroġ fix-xogħol tal-fuħhar f'itit insibu bħala fi kwalunkwe naħa oħra tad-dinja, u dan mingħajr l-ghajjnuna tar-rota tal-fuħhari. (Ara disinni tal-fuħhar m, n.)

Biex wiehed jifhem u japprezza x-xogħol tal-fuħhar preistoriku, nissuggerixxi li wiehed iżur il-Mużew tal-Arkeoloġija fi Triq ir-Republika, fil-Belt Valletta, fejn wiehed isib l-isbah eżempji.

Fazi Ċimiterju ta' Tarxien

Bejn l-ewwel fażi u l-aħhar waħda ta' Żmien il-Bronż, iż-żmien jidher

Fazi Saflieni

Din il-faži qasira kienet tgħaqqad il-faži tal-Ġgantija ma' dik daqstant importanti ta' Tarxien. Imma l-Ipoġew fih innifsu huwa importanti daqs kemm hu uniku. Id-disinn tal-fuħhar ta' din il-faži huwa bħal dak tal-Ġgantija, imma mbagħad insibu l-introduzzjoni ta' forom differenti li kienu jikkonsistu fi bwieqi kbar li x-xoffa tagħhom tkun maqluba 'l ġewwa, kif ukoll reċipjenti tondi miftuhin. Insibu wkoll għotien u platti tal-fuħhar ta' kwalità speċjali. Wiehed minnhom huwa dekorat b'figuri ta' għoġiela u mogħoż imnaqqxin fuqu, u li hu kkunsidrat bħala biċċa famuża tal-arti preistorika. L-aktar forma nteressanti f'din il-faži huwa d-dixx wiesa' u baxx bil-qiegħ ċatt magħruf bħala "il-bieqja ta' Saflieni". (Ara disinni tal-fuħhar k, l.)


Fazi Tarxien

Żmien it-Tempji wasal fil-quċcata tiegħu f'dik li hi arti, arkitettura u kultura fil-faži ta' Tarxien, li hi l-aħhar faži, u minn dan iż-żmien ma nafux x'sar minnhom dawn in-nies. Id-disinn fuq il-fuħhar jibqa' jsir l-istess b'linji

diehel wiehed fl-iehor. L-istil tal-fuħhar ta' l-ewwel nies ta' dan iż-żmien kien impurtat mill-gżejjer Lipari u anke mil-Lvant tal-Mediterran, speċjalment mill-Punent tal-Greċja. Id-disinn jibda jkun aktar ġeometriku u oħrajn fihom kulur hamrani. Il-forom huma varji, bħal bwieqi forma ta' elmu, oħrajn magħrufin bl-isem Grieg ta' askoi; insibu tliet bwieqi żgħar maqgħudin flimkien u kwalitajiet oħra. (Ara disinni tal-fuħhar o, p, q.)

Fazi Borg-in-Nadur

Il-fuħhar ta' din il-faži nstab f'bosta bnadi oħra mal-fuħhar tal-faži ta' qabel, u hekk nistgħu nġid li n-nies taż-żewġ fażijiet għexu flimkien paċifikament. Il-fuħhar ta' Borg-in-Nadur għandu rita rqieqa ta' kulur ahmar ileqq fuq il-fuħhar ta' kulur isfar skur. Id-disinn hu magħmul minn daqqiet żgħar u fondi qishom minn skalpel żgħir. Id-disinn jifforma zig-zag ġeometriku u kien isir qabel ma t-tafal jinhema. Hafna mill-bwieqi fihom żewġ widniet u għandhom sieq konikali twila. (Ara disinni tal-fuħhar r, s, t.)



Faži Bahrija

In-nies li għamlu l-faži tal-Bahrija ġew min-naħa t'isfel tal-Italja u kellhom diġà kuntatt ma' nies ta' Żmien il-Hadid hemmhekk, u magħhom garrew l-influwenza ta' din il-kultura. Kif waslu hawnhekk, stabilew irwiehom fil-Bahrija, u minn hemm influwenzaw il-kultura tan-nies ta' Borg-in-Nadur.

Il-fuħhar jixbah hafna lil ta' Borg-in-Nadur, imma li jagħmlu differnti huwa l-kulur iswed jew griż li nsibu fuq il-wiċċ tal-fuħhar. Id-disinn huwa wkoll magħmul qisu bi skalpell żgħir, imma hu aktar elaborat u jixbah hafna lid-disinn klassiku Grieg. (*Ara disinn tal-fuħhar u.*)

B'dan it-tagħrif fuq il-fuħhar tal-fażijiet kollha tal-preistorja Maltija nistgħu nkomplu l-mawra tagħna f'dan il-Mużew tal-Arkeologija li bdejna mill-ewwel kamra. Fl-ewwel vetrina naraw fuħhar misjub fil-Mixta qrib Ghajn Abdul, limiti ta' Santa Luċija, l-eqdem tip li nsibu fil-Gzejjer Maltin. Fit-tieni vetrina naraw fuħhar restawrat, ġebel ovali wżat sew biex iwaddbuh bliżbandola meta kkaċċjaw l-animali, kif ukoll bhala piż, mazez u mrietel, kif ukoll xi għadam tal-animali. Fit-tielet vetrina naraw fuħhar bid-disinn applikat, għodod tal-ossidjana, taż-żniet u tal-għadam. Fir-raba' vetrina nsibu oġġetti mill-Għar ta' Ghejzu, fix-Xagħra, bħal

frammenti ta' skeletri u l-okra hamra li kienu jużaw ta spiss fuq il-fuħhar, u anke l-iskeletri kienu jinżebghu bl-ahmar.

Fl-intrata naraw kopji tal-akwarelli dwar il-Ġgantija, li l-artist von Brocktorff pinga ftit wara li tnaddtet minn Otto Bayer. Minn hawn wiehed jidhol fil-kamra dedikata lill-Ġgantija. Diġà spjegajt fit-tul it-tempji tal-Ġgantija fil-hargiet ta' qabel, iżda f'din il-kamra wiehed jara, minbarra l-fuħhar, oġġetti oħra, bħas-simbolu maskil, is-serp imnaqqax fuq ġebli rettangolari u blalen tal-ġebel li kienu jintużaw bhala mezz ta' trasport. Fil-vevtrina tan-nofs hemm esebiti

kopji ta' żewġ irjus li x'aktarx kienu tal-alla tal-fertilità li kien hemm fit-tempji tal-Ġgantija, bwieqi shaħ, għodod taż-żniet u meghries fejn kien jitikisser il-qamħ.

Fit-tielet vetrina, fost affarijiet oħra, naraw frammenti mit-tikħil miżbugħ bl-ahmar li kienu mkahla fil-hajt tat-tempju tan-nofs inhar. Wiehed għandu jinnota d-disinni tipiċi tal-faži tal-Ġgantija li jinsabu f'din il-vevtrina. Fl-ahhar vetrina nsibu oġġetti tal-ġebel u disinni varji fuq il-fuħhar.

Minn din il-kamra wiehed jgħaddi għall-kamra dedikata lill-perjodu tal-Bronż. Fl-ewwel vetrina fuq il-lemin naraw fuħhar rozz, kontra dak li rajna fil-kmamar ta' qabel, b'disinn ġeometriku. Ninnutaw fuħhar misjub fil-Ġgantija, li juri li anke fi żmien il-Bronż kienet għada tintuża, oħrajn minn Dahlet Qorrot u Santa Verna. Il-materjal huwa tat-tliet fażijiet ta' Żmien il-Bronż. Fil-vevtrina tan-nofs hemm materjal minn fuq l-għolja tan-Nuffara li nstab ġewwa fossa tal-qamħ fejn kien hemm raħal ta' Żmien il-Bronż. Dan is-sit ġie skavat fl-1960. Il-materjal hu tal-faži ta' Borg-in-Nadur. Fl-ahhar vetrina naraw fuħhar mill-faži taċ-Ċimiterju ta' Tarxien, fejn jidhru urni ċenerarji, fejn kien jinżamm l-irmied wara li jinħaraq il-kadavru. Dawn instabu hdejn il-Villa Rundle fir-Rabat u hdejn is-Seminarju tal-Qalb ta' Ġesù.

Fil-harġa li jmiss nitilgħu fil-parti ta' fuq ta' dan il-mużew.

IR-RITRATT TAX-XAHAR - 1

Twieled Millennju Ġdid!

Twiguri!

int u sahhitek

Dr. Mario Saliba M.D.

Is-Seklu ta' l-Anzjani

L-età mhux dejjem faċli li tirrikonixxiha. Tiltaqa' ma xi whud li meta thares lejhom taħsibhom avvanzati fl-età, iżda meta tistaqsihom issib li huma ta' età iżgħar. Dan jista' jiġri għax il-fizjonomija tal-bniedem tinbidel skond kemm dan marad u kemm ra problemi ma' wiċċu. Min-naha l-oħra hemm oħrajn li, għalkemm jidhru li għandhom iż-żmien u dan wiċċhom jixhdu, huma jibqgħu żgħażaġh fil-hsieb u fl-atteġġjament tagħhom lejn il-hajja.

Hajja Qasira

Elfejn sena ilu, ftit kienu dawk li jgħixu iktar minn 70 sena. Il-hajja twila ta' Metusela hija eċċezzjoni. Elfejn sena wara ftit li xejn inbidel. Anke sa 100 sena ilu, in-nies ta' kull pajjiż kienu jgħixu ferm anqas mil-lum. Tant li fil-bidu ta' dan is-seklu fil-pajjiżi żviluppati l-età medja li wiehed kien jistenna li jgħix kienet ta' 50 sena.

Nies Ċentinarji

L-età ta' kemm wiehed jgħix tiddependi mil-livell tal-hajja soċjali li jkun hemm fil-pajjiż. Fil-Messiku, ir-rata tat-twelid u ta' l-imwiet tat-trabi hija għolja meta tqabbiha ma' ta' l-Amerika ta' Fuq. Għalhekk, fatturi bħal kwalità ta' ikel, ta' djar, l-ambjent, l-edukazzjoni u l-indafa personali u pubblika huma importanti hafna. Jekk dawn ikunu tajbin, il-hajja tan-nies titwal. Min-naha l-oħra, kulhadd jixjeh, u hemm fatturi bħal mard u fatturi ġenetiċi li jiddeterminaw l-età tal-mewt ta' kull individwu.

Bil-Malti ngħidu li mal-40 jibda jittanta. Hemm min ta' 40 għadu jhossu żagħżuġh. Iżda trid u ma tridx is-sinjali ta' l-età jibdedw jidhru. Skond studju ta' dan il-fenomeni, mewta naturali ssehh fl-età ta' 90 sena, daqskemm normalment il-bniedem jgħix. Li tghix sa 100 sena saret haġa mhux tant rari u sikwit nisimghu li dik jew dak għalqu mitt sena.

Huwa stmat li t-trabi li twieldu fis-sena 2000, is-subien se jgħixu 75 sena u l-bniet 80 sena. Il-millennju l-ġdid se jiġi rivoluzzjoni fl-età ta' kemm wiehed jgħix. Il-medicina moderna, speċjalment l-avvanzi fix-xjenza

ġenetika, flimkien ma' stili ta' hajja ahjar, qegħdin jagħtu sehem importanti biex itawlu l-hajja tal-bniedem.

It-Tieni Pensjoni

Dan il-fenomeni qed ibiddel il-mod ta' kif il-bniedem jippjana hajtu. L-irtirar mix-xogħol fl-età ta' 61 sena ilu jeżisti mis-seklu dsatax biss. Fiż-żminijiet tal-lum u tal-ġejjieni, in-numru ta' nies li jaqbz u l-età ta' 70 sena qiegħed dejjem jizdied. Din l-età minn 70 'il fuq bdew isejjhalha *t-terza età*. Fil-ġejjieni m' għandniex nippretendu li ta' 24 sena nidhlu fl-impjieg u nibqgħu fih sa meta nispiċċaw bil-pensjoni. In-natura ta' l-impjieg għandha tinbidel skond il-kapaċità fiżika u mentali ta' dak li jkun. Dment li s-sahha ta' dak li jkun tippermettilu, dan għandu jibqgħa jahdem anke wara l-61. Din l-ideja hawn Malta ma tantx hija popolari għax il-maġġoranza tal-haddiema ma jixtiequx li l-età tal-pensjoni tiżdied għal 65.



Issib hafna kazi fejn l-irtirar mix-xoghol ta' xi ufficjal pubbliku jhalli vojtt kbir. Ghad jasal iz-zmien li tkun tmisssek it-tieni pensjoni meta taghlaq il-75. Ghalkemm hafna jirtiraw qabel l-età tal-pensjoni minhabba mard mentali, dawn jibqghu attivi ferm wara, peress li l-bidla fl-ambjent tal-post tax-xoghol u s-serhan tal-mohh mill-inkwiet tax-xoghol tkun ghamlitolhom tajjeb hafna. Hazin imur l-istat li jkollu johrogilhom il-pensjoni qabel iz-zmien.

Diskriminazzjoni minhabba l-età

Fiz-zminijiet futuri ma jaghmilx sens li wiehed jirtira qabel iz-zmien. Dan minhabba li min jirtira ta' bejn 50 u 55 jista jaghmel iktar zmien irtirat milli kien ghamel xoghol. Jekk dan ma jsibx xoghol iehor ikun impossibbli li l-pajjiz ihallas l-pensjoni ghal 30 sena ohra. Din l-assurdità trid tispicča li bniedem li ghandu fuq il-45 jew 50 isibha diffiċli biex isib xoghol sempliċiment ghax ghandu 'l fuq minn hamsin. Irridu nibdew naghmlu bhall-Amerikani u nnehhu d-diskriminà minhabba l-età. Bniedem kapaċi, avolja ghandu 50 sena, ghandu jkun impjegat daqs wiehed li ghandu 30 jew anqas. Fenomenu li ghandu x'jaqsam ma' dan huwa n-nuqqas fil-fertilità u allura ta' trabi. Fl-Italja r-rata tat-twelid ilha ghal hafna zmien zero, jigifieri qeghdin imutu iktar milli jitwiellu. Min se se jiehu hsiebhom l-anzjani ta' 30 sena ohra?

Middle Youth

Minhabba z-zieda fl-età medja li qeghdin nghixu, nies bhali li ghandhom 43 sena qed ihossuhom li ghadhom zghazagh. Din l-età bejn l-30 u l-45 bdiet tissejjah *middle youth*. Dan il-fenomenu qed johloq oppurtunitajiet lil kull min irid jinfreska hajtu u jidhol ghal sfidi godda. Hafna ommijiet jistghu jergghu jibdew karriera wara li jkunu rabbew it-tfal taghhom; dan minkejja l-fatt li llum


iktar trabi qeghdin jitwiellu lil nisa li ghalqu t-30 minhabba eżigenzi ta' studju jew karriera.

Illum wasalna f'sitwazzjoni li persuna trid tibqa' aġġornata mhux f'dak li tkun studjat biss iżda trid tkun kapaċi titghallem materji ohra biex jekk issib oppurtunitajiet ta' xoghol fil-gejjieni tkun tista' tehodhom. Is-sistema li kellna s'issa fejn wiehed jitghallem sa ċertu età mbaghad jieqaf qisu lahaq is-sema mhix tajba. Kulhadd irid jibqa' jitghallem u jkun kapaċi jiddeversifika t-tagħlim u l-kapaċitajiet tieghu wkoll. Karriera wahda mhix biżżejjed ghaż-zminijiet tal-gejjieni.


It-trend hija li l-iktar nies imfittxija se jkunu dawk li kapaċi jmorru minn xoghol ghal iehor bl-ikbar faċilità (*work mobility*). Ghalhekk, l-edukazzjoni ghandha tkun kontinwa tul hajjita kollha (*life long education*) u mhux ghal perjodu zghir ta' snin meta nkunu ghandna l-iskola. Il-hajja mhix ta' min jahliha!

Kulhadd Żaghżugh

Hekk kif qeghdin fuq l-ghatba tal-Millennju l-Ġdid, il-hajja qeghda toffri iktar sfidi u l-bniedem irid jaddatta ruhu ghal dan iz-zmien ġdid. Dan ser ikun is-seklu ta' l-anzjani, u ghalhekk kulhadd ghandu jhossu żaghżugh!



OUR PIZZA
OVEN SPEAKS
ITALIAN



SMUGGLER'S CAVE

Bar • Restaurant • Pizzeria
Il-Menqa, Marsalforn, Gozo.
Tel: 551005 - 551983

Xerri l-Bukkett




Bar

Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala
Tel. 560331



jikteli
Joe Bajada

Il-Handball...

Sports Ġdid għal Għawdex

Riċentament tfaċċa sports ġdid fil-gżira Għawdxija: il-logħba tal-*handball*. Il-logħba tal-*handball* hija waħda mill-aktar logħbiet veloċi fid-dinja. Huwa sports li għandu xebh mal-isports tal-*ice-hockey* u l-*basketball*. Hemm min jikklassifika l-logħba tal-*handball* bħala t-tieni waħda l-aktar veloċi wara l-*ice-hockey*.

L-ewwel darba li deher dan l-isports fl-Olimpijadi kien f'partiti ta' esebizzjoni fl-edizzjoni tal-1932 f'Amsterdam, fl-Olanda. Imbagħad, erba' snin wara, fl-Olimpijadi ta' Berlin fil-Ġermanja kien ġie organizzat l-*handball* ta' barra b'numru ikbar ta' plejers; wara dan, però, in-numru kien ġie mnaqqas għal dak attwali u beda jiġi organizzat kif nafuh illum fl-1952. F'Malta beda jiġi organizzat f'dawn l-aħhar tmin snin u din is-sena tfaċċa wkoll f'Għawdex grazzi għat-twaqqif tal-*Gozo Cohiba Salsa*. Dan l-aħhar intervistajna lil Angelo Bonello li, minbarra li huwa l-president tal-klabb, jokkupa wkoll kariga ta' plejerkowċ ta' l-istess tim. Huwa qalilna li l-*handball* f'Għawdex nibet wara x-xewqa li wrew diversi biex jiġi ntrodott dan l-isport wara li huwa stess kien qasam magħhom l-esperjenza tiegħu ta' meta kien jilgħab il-*handball* f'Malta. Dawn iż-żgħażaġh dehru ferm herqana biex jiġi fformat dan it-tim, fejn issa qed jiehdu


sehem fil-kampjonat Nazzjonali Malti bis-sehem ta' hames timijiet ohra. Dwar id-diffikultajiet li jiltaqgħu magħhom huma kważi simili għal dawk ta' sports ieħor fejn trid tittrenja bis-serjetà biex tikkompeti b'dinjità, u proprju f'din l-ewwel esperjenza.

Però, grazzi wkoll għall-Assoċjazzjoni Maltija tal-*Handball*, l-Għawdxin, li grazzi wkoll għall-Kumpless Sportiv fir-Rabat, qed jilgħabu fuq bażi ta' *home* u *away*, – u dan mingħajr ma ġew imposti l-ebda kundizzjonijiet fuq l-Għawdxin. Fortunatament mhux bħal fil-każ tal-futbol! Għal daqstant, Sinjuri tal-MFA, jekk jogħġbokom hudu nota u azzjoni fil-konfront ta' Gozo FC biex tinqata' kull diskriminazzjoni sportiva.

Diffikultà ohra li giet issuperata kienet dik tal-*sponsorship* fejn it-tim akkwista żewġ *sponsors* tajba, u dan jgħin konsiderevolment il-funzjoni finanzjarja u amministrattiva tat-tim. Fir-rigward tat-tahriġ, il-plejers qed jipparteċipaw b'entużjażmu u b'impenn, u dan iqawwi l-fiduċja tad-dirigenti fejn iktar żgħażaġh qed jiehdu nteress, anke jekk din il-logħba hija kompletament ġdida għalihom.

Dwar il-futur tal-*handball* f'Għawdex, Bonello qalilna li huwa ferm importanti li dan jibda jiġi

mghallem fl-iskejjel, ghax jekk le ftit huma dawk it-tfal li la jikbru jagħzlu dan l-isport. Ovvjament, dawn jippreferu iktar id-*disco* u n-*nightclubs* milli li jagħmlu s-sagrificċju u t-tahriġ biex jipprattikaw l-isports. Din hija xi haġa nkwetanti ghax jidher ċar li ftit hemm orjentament għall-isports fis-soċjetà preżenti in ġenerali. Għalhekk huwa ferm essenzjali li wiehed inissel kultura sportiva fit-tfal tagħna ghax b'hekk biss inkunu qed nibnu fuq soċjetà sportiva u niggarrantixxu futur sportiv ahjar minn dak preżenti.



u b'hekk inkunu nistghu nġhidu li dan l-isport ġdid tal-*handball* twieled f'Ghawdex biex jibqa' u jkompli jiżviluppa.

U proprju din hija l-ambizzjoni prinċipali tal-President tal-*Gozo Cohiba Salsa*, li l-*handball* jiġi mmedjatament introdott fl-iskejjel primarji biex b'hekk it-tfal jithajru jilghabu din il-logħba nteressanti u 'l quddiem ikun hemm biżżejjed plejers stabiliti li jieħdu post dawk eżistenti li xi darba jridu jagħmlu l-wisa' għal haddiehor. B'hekk il-*handball* li nibet riċentament ikun jista' jkompli għaddej b'ritmu tajjeb

Jekk il-futur huwa mportanti, daqstant iehor għandu mportanza l-bidu, fejn din l-esperjenza inizjali tal-*handball* f'Ghawdex hija sabiħa u nteressanti, fejn issa żdied sports ġdid f'Ghawdex u dan jagħti aktar għażla varjata lit-tfal u ż-żgħażaġh tagħna. Barra minn hekk, l-introduzzjoni tal-*handball* qed tghin biex l-isports Ghawdexi ma jibqax daqstant limitat.

LAVA

Solar Heaters*

Enjoy
hot water
all-year round

LAVA

keeps you smiling
even after you
receive your
electricity
bills!

*Closed loop system

No. 1
for prices
and quality

"Hilite", 113, St. Bert Str., Xewkija, Gozo. Tel: 555736 Fax: 555525
Josjes Ltd., (Bathroom Centre), Naxxar Rd., Lija. Tel: 440523, 410685
F.A.M.A. Co Ltd., Melsons Bldg, Hamrun By-Pass, Marsa. Tel: 483782




Wara li matul is-sena li għaddiet, din il-paġna kienet riservata għall-aħbarijiet miċ-ċiber spazju, hsibna li reġa' wasal iż-żmien li nduru għall-kurżitajiet, li tant kellhom rispons tajjeb fis-snin li għaddew minnkom il-qarrejja tar-rivista. Kurżitajiet li ser juruna l-istramberiji li bihom hija mimlija d-dinja tagħna! Stramberiji li jqanqlu stagħgiba u forsi wkoll tbissima!

- Wara li żar l-Olanda, il-Kzar Pietru l-Kbir bagħat lejn ir-Russja kollezzjoni kbira li kienet tinkludi ġebel u fossili antiki hafna priservati fl-alkohol. Sfortunatament, hafna ġebel prezzjuż ma wasal qatt ir-Russja, għax il-bahhara kienu jhobbu l-alkohol!
- Meta Walter Wingfield introduċa l-lawn tennis fl-1874, semma l-logħba Sphairistike.
- Ir-Regina Katerina ta' l-Isvezja, li għexet qrib is-sena 1600, kienet tiddejjaq hafna meta tara xi dubbiena qrib tagħha. Tant li darba ordnat li jsirilha minjatura ta' kanun li kapaċi joqtol id-dubbien. Il-kanun, li kien twil 4 pulzjeri, inghata lir-regina iżda ftit irnexxielu joqtol dubbien!
- Fid-disa ta' fil-ghodu tas-27 t'Awissu 1896, il-flotta navali ta' Zanzibar kienet tikkonsisti fid-dghajsa qadima *The Glasgow*. Sa tliet kwarti wara, iz-Zanzibar kienet tilfet ukoll din id-dghajsa f'tilwima mall-flotta Rjali!
- Wiehed eċċentriku Awstraljan bena dar kbira magħrufa bħala *Calendar House*. Kellha 52 kamra li jirrapprezentaw in-numru ta' ġimghat fis-sena; 365 tieqa wahda għal kull jum tas-sena; 12-il ċumnija li jirrapprezentaw ix-xhur tas-sena; u 7 bibien ta' barra li juru l-ġranet tal-ġimgha.
- F'incident li sehh matul it-Tieni Gwerra Dinjija, huwa stmat li 500,000 acres ta' art ġew mgħarrqa. F'dan l-incident inqatlu madwar 250 biljun insett żgħir!
- John Paul Getty, wiehed mill-aktar nies sinjuri fid-dinja, kellu *payphone* id-dar.
- Il-Papa Adrijanu VI miet wara li wehlet dubbiena fi grizmejh. F'dak il-mument kien qed jixrob ftit ilma minn funtana
- L-aktar kunjom popolari fi Franza huwa "Martin".
- L-ammiral Lord Nelson kien twil hames piedi u żewġ pulzjeri!
- L-attur Sean Connery, li għal snin twal hadem il-parti ta' James Bond, kien darba jahdem f'hanut tat-twiebet.
- Fi żmien tliet snin, aktar minn 20 miljun Afrikan ittiehdu l-Amerika u l-gzejjer tal-Karibej bħala skjavi.
- Robert Louis Stevenson kiteb *Travels on a Donkey* matul il-honeymoon.
- Ir-rumanz *Les Misérables* ta' Victor Hugo għandu l-itwal sentenza li qatt giet ippublikata. Fiha 823 kelma!
- Il-bijografiji dwar il-Madonna jgħaddu lil dawk dwar Ġesù b'darbtejn.
- Kull sena l-manifatturi tal-logħba Monopoly jistampaw aktar flus mit-Teżor ta' l-Istati Uniti.
- Ir-re Ġorġ I ta' l-Ingilterra la kien jaf jikteb u l-anqas jaqra bl-Ingliż!

MARTIN'S DINER

**Mgarr Road, Nadur,
(In front of the football ground)**


Tel: 558974



CALIFORNIA RESTAURANT


Gorg Borg Oliver Street, Victoria, Gozo.

Tel: 556234



**GOZO**
FURNITURE & PLASTIC COVERS

19, Main Gate Street, Victoria, Gozo. Tel: 556824 (by the Bus Terminus)
St. Lukes Square, G'Mangia, Malta. Tel: 233029 (in front of St. Lukes Hospital)
Factory: St. John Street, Nadur, Gozo. Tel: 556053, 556361 Fax: 553720.



AVENSIS

The new D4D. Our most advanced diesel engine ever, engineered to deliver both poise and power. Now the Toyota Avensis diesel incorporates common-rail direct-injection technology. And while common-rail may not be exclusive to Toyota, the refinement and engineering excellence that the Avensis represents is very much exclusive to Toyota.

You see, quite simply, it's a better car. Whatever engine option you choose. You don't want to compromise and neither do we. Find out just what it feels like inside, when you're inside the Toyota Avensis D4D or TD.



The Avensis.
Inner peace as standard.

debono Rohan Arch, Zebbug. Tel: 465806, 465642. Fax: 464095
Gozo Dealer: **P** **ARDI ENTERPRISES LTD.** Tel: 556678, 553715.

